

دودھ پینے کے بعد کلی کرنا

وَعَنْ عَبْدِ اللَّهِ بْنِ عَبَّاسٍ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَرِبَ
لَبَنًا فَمَضْمَضَ وَقَالَ إِنَّ لَهُ دَسْمًا. [متفق عليه]

”عبداللہ بن عباس رضی اللہ عنہما فرماتے ہیں: آنحضرت ﷺ نے دودھ پیا اور کلی کی،
اور فرمایا: اس میں چکناہٹ ہوتی ہے۔“

فائدہ: اس حدیث کو پوری ایک جماعت نے روایت کیا ہے۔ مطلب یہ ہے کہ
چکناہٹ کی وجہ سے کلی کر لینا چاہیے اور ہر وہ چیز جس میں چکناہٹ ہو اس کے
کھانے کے بعد کلی کرنا مستحب ہے۔

دین کے بنیادی اصول ۴۱

اصول نمبر 42: وَمَنْ لَقِيَهِ مُصِرًّا غَيْرَ تَائِبٍ مِنَ الذَّنْبِ الَّتِي قَدْ اسْتَوْجَبَ بِهَا الْعُقُوبَةَ ، فَأَمَرُهُ إِلَى اللَّهِ أَنْ شَاءَ عَذِّبَهُ وَإِنْ شَاءَ غَفَرَ لَهُ۔

”جو اللہ تعالیٰ کو اس حال میں ملے کہ کسی قابل سزا گناہ پر پھینکی کرنے والا اور توبہ کرنے والا نہ تھا، تو اس کا معاملہ اللہ تعالیٰ کے ساتھ ہے، اگر چاہے تو اسے سزا دے چاہے تو معاف کر دے۔“ فرمان باری تعالیٰ ہے:

﴿وَيَغْفِرُ مَا دُونَ ذَلِكَ لِمَنْ يَشَاءُ﴾ [النساء: ۱۱۶] ”اور اللہ تعالیٰ اس کے علاوہ جسے چاہے معاف کر دے گا۔“

شرح: آخرت کے ہر طرح کے معاملات اللہ تعالیٰ کے ذمہ ہیں۔ اللہ تعالیٰ نے بتایا ہے کہ وہ جسے چاہے معاف کر دے اور جسے چاہے سزا دے گا کیوں کہ اللہ تعالیٰ پاک اور بلند و برتر ہے۔ اگر کوئی موجد اللہ تعالیٰ سے ملتا ہے، وہ اس لائق ہے کہ اللہ تعالیٰ اسے معاف کر دے۔ عبداللہ بن مسعود رضی اللہ عنہ سے مروی ہے کہ آپ ﷺ نے فرمایا: ”جو شخص اللہ تعالیٰ کو اس حال میں ملے گا کہ اس نے اللہ تعالیٰ کے ساتھ کوئی شریک نہ ٹھہرایا ہو، اللہ تعالیٰ اسے جنت میں داخل کریں گے، اور جو شخص اللہ تعالیٰ کو اس حال میں ملے گا کہ اس نے اللہ تعالیٰ کے ساتھ شریک ٹھہرایا ہو، تو اسے جہنم میں داخل کر دیں گے۔“ [صحیح بخاری: ۱۲۳۸۔ صحیح مسلم: ۹۳-۱۵۲]

لیکن اس کے باوجود ہم کسی کو جنتی یا جہنمی نہیں کہہ سکتے، بلکہ اس کے لیے سزا اور اس کے لیے انعام کا ذکر ہے، یہ سب اللہ تعالیٰ کی مشیت کے مطابق ہوگا۔ اگر چاہے انہیں سزا دے ورنہ انہیں معاف بھی کر سکتا ہے۔ اگر اللہ تعالیٰ آسمان وزمین کی ساری مخلوق کو سزا دے تو ایسی صورت میں ظالم نہ ہوگا، اسی طرح اگر وہ ان پر رحمت کر دے تو یہ ان کے اعمال کی نسبت بہتر سلوک ہوگا۔ کیوں کہ ان کے اعمال بہت زیادہ ہونے کے باوجود اللہ تعالیٰ کی نعمتوں اور رحمتوں سے جوان پر ہیں کا مقابلہ نہیں کر سکتے۔

نبی ﷺ نے یہاں تک فرمایا ہے: ”تم اپنے اعمال کی وجہ سے جنت میں بالکل داخل نہ ہو سکو گے۔“ صحابہ کرام نے پوچھا: اے اللہ کے رسول! کیا آپ بھی؟ آپ نے فرمایا: ”میں بھی نہیں، ہاں یہ اور بات ہے کہ اللہ تعالیٰ مجھے اپنے فضل سے اپنی رحمت میں ڈھانپ لے۔“ [صحیح بخاری: ۶۴۶۳، ۶۴۶۴۔ صحیح مسلم: ۲۸۱۶ تا ۲۸۱۸]

ہم سب اللہ تعالیٰ کی رحمت کے محتاج ہیں، جب کہ ہمارے اعمال ہماری نجات کا مستقل سبب بننے سے قاصر ہیں۔ لیکن اللہ تعالیٰ اچھے کاموں اور بہت زیادہ نیکیوں کا حکم دیتے ہیں، جب کہ برائیوں سے منع فرمایا، نیکیوں کو اپنی رحمت اور جنت میں داخلے کے اسباب میں شمار کیا ہے۔ برائیوں اور اللہ تعالیٰ کی نافرمانیوں سے منع کیا کیوں کہ یہ اللہ تعالیٰ کی ناراضگی اور سزا کا سبب ہیں۔ البتہ جب انسان حد لگنے کے بعد اللہ تعالیٰ سے ملے گا: اگر وہ اس گناہ سے توبہ کرنے والا تھا تو یہ اس کے لیے کفارہ ہوگی، اگر اس نے اعتراف اور توبہ نہ کی تو حد اسے کوئی فائدہ نہ دے گی۔ حد اس کی ڈانٹ کا سبب ہوگی تاکہ وہ دوبارہ ایسا کام نہ کرے، یا دوسرے کو ڈانٹنے کا سبب ہوگی۔

علماء نے یہ وضاحت فرمائی ہے کہ حد و صرف توبہ کرنے والے کا کفارہ ہوگی، مثلاً: کوئی زنا کر کے اعتراف کرتا اور کہتا ہے: مجھ پر حد قائم کرو! جیسے ماعز اور غامدیہ نے کیا تھا۔ [صحیح مسلم: ۱۶۹۳ تا ۱۶۹۵] ایسا کرنا ان کے لیے یقیناً کفارہ ہوگا۔ البتہ جو جرم کا انکار کرے اور گواہ کہیں اس نے بدکاری کی ہے پھر اسے رجم کر دیا جائے، تو ایسی صورت میں یہ حد اسے پاک نہ کرے گی۔ یہ سزا تو دوسرے کو روکنے کے لیے ہوگی تاکہ وہ ایسا نہ کریں۔ اسی طرح دنیا میں لگنے والی باقی حدود کا معاملہ ہے، کہ وہ صرف توبہ کرنے والے کا کفارہ ہو سکتی ہیں جب کہ اس کی توبہ بھی اچھی ہو۔

فہرست

	جواہر پیاری ❁	دودھ پینے کے بعد کلی کرنا
	کلمہ طیبہ ❁	دین کے بنیادی اصول (۴۱)
	اداریہ ❁	(ترجمہ: ابو بکر ظفر)
2		(حافظ احمد شاہ کر)
	درس قرآن ❁	تفسیر سورہ ق..... (۱۴)
4		(مولانا ارشاد الحق اثری)
	درس حدیث ❁	توفیق الباری
7		(حافظ محمد اشرف سعید)
	احکام و مسائل ❁	حقیقت قربانی اور مسائل و احکام
9		(ڈاکٹر حافظ ثار مصطفیٰ)
	تعارف کتب حدیث ❁	صحیح مسلم شروح، حواشی اور تراجم (۲)
18		(کاشف رضا سلفی)
	تحقیق و تنقید ❁	حضرت عائشہ کی عمر کے بارے..... (۲)
23		(مولانا فضل الرحمن بن محمد)
	احکام و مسائل ❁	منث (ہجڑوں) کے احکام
29		(امان اللہ عاصم)
	یاد رفتگان ❁	مولانا عبدالرحمن عزیز کا انتقال
31		(حکیم محمد یحییٰ عزیز ڈاھروی)
	شعر و ادب ❁	یار انہیں رہا
		(پروین شاہ کر)

خیال اچھا ہے

حافظ احمد شاکر

اداریہ

کسی فکر، گروہ یا ملک کو مضبوط کرنے کے لیے اتحاد یعنی باہمی اختلافات کو ختم کرنا یا زیادہ سے زیادہ نکات پر متفق ہو جانا ضروری ہوتا ہے، تبادلہ خیالات کے بعد اختلافات کلیہً ختم نہ بھی ہوں اتحاد کے لیے راستہ یا راستے ضرور نکل آتے ہیں۔ جس کی بہت روشن، واضح اور مضبوط دلیل ہمیں قرآن مجید کی ان آیات سے مل جاتی ہے جس میں آپ ﷺ نے نجرانی عیسائیوں کے آنے والے وفد کو فرمایا تھا کہ ”اے اہل کتاب! آؤ ہم باہمی ایک متفقہ بات..... یعنی توحید..... پر اتفاق..... یا سمجھوتہ..... کر لیتے ہیں کہ ہم سوائے اللہ کے کسی کی عبادت نہیں کریں گے، اور نہ ہم اس کے ساتھ کسی کو شریک ٹھہرائیں گے اور نہ تم۔“

چنانچہ ائمہ متفقہ میں باہمی آراء کا اختلاف ختم یا کم کرنے کے لیے متفق علیہ نکات کو نمایاں کرتے رہے اور ماحول کی تلخیاں اور کدورتیں حتیٰ الامکان ختم یا کم کر کے اپنے وقت میں نمایاں خدمات سرانجام دیتے اور امت کی راہ نمائی فرماتے رہے۔

وطن عزیز پاکستان میں بھی سیاسی اتحاد ہمیشہ وجود میں آتے رہے۔ افسوس کہ فقہی اور مسلکی مسائل میں ملکی سطح پر ایسا کوئی اتحاد ہمارے علم میں نہیں کہ جس میں متفق علیہ مسائل کے پرچار کی حوصلہ افزائی کی گئی ہو اور مختلف فیہ مسائل کے تذکرے اور بیان کو چار دیواری کے اندر محدود کرنے پر اتفاق کیا گیا ہو۔ خیر یہ بات تو ضمناً نوک قلم پر آگئی وگرنہ اس وقت یہ ہمارا موضوع نہیں۔ بات چل رہی تھی اب تک ہونے والے مختلف سیاسی اتحادوں کی کہ یہ اتحاد ملک و قوم کی بہتری اور عوام کے مفادات کے نام پر کیے جاتے رہے۔ لیکن ان کا نکتہ اتحاد عموماً مقتدر حکومت کو گرانا یا چلنا کرنا ہوتا تھا۔ جس کے بعد حکومت تو چلی جاتی ہے جسے سیاست دان اور سیاسی جماعتیں اپنی بڑی کامیابی باور کرا کے داد و تحسین تو خوب ہتھیاتی رہیں لیکن انہیں سیٹوں پر سابقہ حکمرانوں ہی کے قبیلے اور نسب و حسب کے لوگ اقتدار کی راہداریوں میں پھر دوبارہ آن داخل ہو جاتے اور ”حسب توفیق“ شرکت اقتدار سے استیفاء کرتے رہے۔ جس سے ملک کی ناتوانی بڑھنے لگتی اور عوام حسب سابق مہنگائی اور بد امنی کے پاٹوں میں پستے پستے پہلے کفن چور کو ہی اچھا کہنے لگ جاتے۔

آج کل پھر اتحاد یعنی مختلف سیاسی جماعتیں اتحاد کا راگ الاپنے لگی ہوئی ہیں فی الحال تو مختلف..... تانگہ..... لیگوں نے متحدہ مسلم لیگ تشکیل دی ہے جس کے سربراہ ”بڑی کرنی والی سرکار“ ہیں۔ ابھی تک ن لیگ..... اپنے زعم کی وجہ سے..... ان کے ہتھے نہیں چڑھ رہی۔ محترم ”کرنی والی سرکار“ نے ن لیگ کو پیغام بھیج دیا ہے کہ جب چڑیاں کھیت چگ جائیں گی پھر ہوت کا بچھتاوا کسی کام نہ آئے گا۔ تاہم دیکھئے آسمان کیسے رنگ بدلتا ہے یا سیاست دان پینترے کس طرح بدلتے ہیں۔ اس کے علاوہ مذہب کا غلاف اوڑھے ہوئے بعض سیاسی جماعتیں بھی غیر انتخابی اتحاد میں نکل کھڑی ہیں اور ”السعی منا..... منہم..... والایتمام من اللہ“ کا جذبہ کشاکش انہیں میدان میں لے آیا ہے۔ اس سے پہلے والا مذہبی بنیادوں پر اتحاد۔ م، م، ع۔ یعنی متحدہ مجلس عمل کا اتحاد انتخابی تھا یا ر لوگوں نے جس کا رس..... مفادات..... چوس کر گنڈیری کی طرح ان مذہبی اتحادوں کو ڈسٹ بن میں پھینک دیا تھا۔

ان اتحادی کوششوں سے مزید اتحاد جھلملانے لگے ہیں یعنی مزید اتحادات وجود میں آنے کا امکان ہے۔ جن کا نکتہ اتحاد حسب سابق صرف حکومت گرانا ہوگا جس کا نتیجہ بالآخر صرف چہرے بدلنے کی صورت میں نکلے گا کہ ہمارے سیاسی خاندان عوام سے..... ہمیشہ کی طرح..... زیادہ سمجھ دار

ہو گئے ہیں کہ ہر جماعت میں کسی نے بھائی، کسی نے داماد، کسی نے بہنوئی، کسی نے ہم زلف اور کسی نے چچا، تایا، ماموں، خالو کو پہلے ہی داخل کر رکھا ہے کہ یہ رشتے سندر ہیں اور بوقت ضرورت کام آئیں۔

آج یہ گزارش کرنے کو جی چاہتا ہے کہ ہر جماعت کے عوام یعنی کارکن ”ہمدرد یا خیر خواہ“ کچھ حوصلہ اور جرأت کر کے وطن عزیز اور اس کے عوام کی ضروریات مقصد بنائیں یعنی جس سے عوام، معاشرہ اور اصلاح کے خواہش مندوں کی بے بسی بھی ختم..... یعنی ان میں گرفت کرنے اور سوال کرنے کی ہمت..... ہو اور پاکستان کے عوام سکھ کا سانس بھی لیں۔ نیز عالمی طور پر بدعنوانی اور زلت کی جس پھسلن پر حکومت بلکہ حکم ران..... چاہے کوئی بھی ہو..... بیٹھے گڑھے کی طرف لڑھک رہے ہیں وہ ہوش کے ناخن لے کر اس غیرت کو واپس لانے کی طرف سفر شروع کریں جس کو خلائی حکم ران نے خوفناک ڈھٹائی سے ”تیور“ کے گھر سے رخصت کر دیا تھا۔ ابھی تک جس کی واپسی کی کسی نے سعی تو کیا کرنی ہے کسی حال و مستقبل کے حکم ران کا اس کی طرف نہ دھیان جاتا ہے اور ان کے نزدیک شاید یہ اس قدر اہم بھی نہیں۔

①..... ہمارے حکمران طبقہ نے ذاتی اغراض و مفادات کی خاطر اپنی..... یعنی پاکستان کی..... گردن جس بری طرح پنجہ اغیار میں پھنسا رکھی ہے اس پنچے سے نجات کا صرف لائحہ عمل نہیں بلکہ عملاً جو کر سکتے ہوں ان اتحادیوں سے تحریراً تفصیل کا مطالبہ کرنا چاہیے اور دیکھنا چاہیے کہ اس بات کو اپنے منشور کا حصہ کس نے بنایا ہے ان سے وضاحت طلب کریں کہ کیا وہ

②..... نام نہاد دہشت گردی کی جنگ سے عملاً دست بردار ہوں گے اور وہ اس کا اعلان کریں گے۔

③..... دنیائے کفر پاکستان کے ایٹمی پروگرام کے پیچھے جس طرح ہاتھ دھو کر پڑی ہوئی ہے اس کا اسی ولولے، طنطنے اور جذبے کے ساتھ مقابلہ کرنے کا وعدہ کون کرتا ہے اور اس کی عملی صورت اس کے ذہن میں کیا ہے۔

④..... اتحاد کی داعی جماعت کا سربراہ بیرون ملک منتقل کی ہوئی اپنی دولت واپس لانے کا نہ صرف اعلان کرے بلکہ واپس لا کر دکھائے بھی۔ (وہ صرف اس نفع پر گزارہ کرے جو اس دولت سے حاصل کر چکا ہے۔)

⑤..... معاف کرائے گئے قرضے واپس کرے اور یہ بھی صرف اعلان نہیں ہتھیلی پر سرسوں جمائے۔

⑥..... اپنی اپنی جماعتوں میں جمہوریت کو رواج دیں یعنی خاندان نہیں صلاحیت کی بنیاد پر حسب کارکردگی اپنی جماعت کے کارکنوں کو میدان عمل میں لائیں۔

⑦..... استحقاق (MARAT) کو ہر حال میں مقدم رکھیں تاکہ عوام کی خواہیدہ صلاحیتیں حرکت میں آئیں اور وطن عزیز سیدھی شاہراہ پر رواں ہو جائے۔ یعنی ناجائز سفارش نہ کرنے کا اعلان کریں تاکہ ان کی جماعت کی خدمت جن لوگوں نے سفارش کے لیے کرنی ہے وہ ابھی سے اپنا راستہ تلاش کریں۔ ⑧..... سارے سیاسی لیڈر سرکاری واجبات (بشمول پانی، بجلی، خون اور گیس کے بلوں کے) اور ٹیکسز ادا کریں۔

⑨..... خدام قوم..... صوبائی، وفاقی اسمبلی اور سینٹ کے ممبران..... کو سہولتوں کی بجائے نقد تنخواہ دلانے کا وعدہ کریں تاکہ انہیں علم ہو کہ آٹے دال کا کیا بھاؤ ہے۔

⑩..... ممکن حد تک بنیادی ضروریات..... خوراک، لباس، دوائی اور توانائی و ایندھن..... پر سب سڈی دینے کا حلفیہ وعدہ اس طرح لیں کہ وعدہ خلافی پر گریبان پکڑ سکیں۔ ⑪..... کبیرہ گناہ کے کسی مرتکب امیدوار فرد کو ووٹ نہ دیں۔

ہم تسلیم کرتے ہیں کہ یہ سب ہماری خوش خیالیاں ہیں جن کا پورا ہونا خیال است محال است جنوں والی بات ہے تاہم ہم ع دل کے بہلانے کو غالب یہ خیال اچھا ہے۔

تفسیر سورہ ق

مولانا ارشاد الحق اثری رحمہ اللہ

﴿وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ مِنْهُ

تَحِيدُ﴾ [ق: ۱۹]

”اور موت کی بے ہوشی حق لے کر پہنچ گئی، یہ وہی ہے جس سے تو بھاگتا تھا۔“

﴿سَكْرَةُ﴾ ”السُّكْر“ سے ہے، یہ اس حالت کو کہتے ہیں جو انسان اور اس کی عقل کے درمیان حائل ہو جاتی ہے، اور اس کا عمومی اطلاق نشہ آور چیز کی بدستی و مدہوشی پر ہوتا ہے اور اسی سے سَكْرَاتُ الْمَوْتِ موت کی بے ہوشیاں، اس مدہوشی اور غشی کا سبب ہے۔ موت کے وقت دم گھٹنا، پیاس کی شدت، اختلالِ دل و دماغ، کمزوری و بے بسی اور اگر کافر ہو تو ساتھ ڈراؤنی شکل میں فرشتوں کو دیکھنا، ان کا مارنا، ڈانٹنا، ان میں تو ہر ایک چیز غشی کا باعث ہے، مگر میت ہے جو بیک وقت ان سے دوچار ہوتی ہے۔ حضرت ابوبکر صدیق رضی اللہ عنہ پر جب موت کے آثار نمودار ہوئے تو حضرت عائشہ رضی اللہ عنہا کو بلایا، وہ آئیں تو بے ساختہ زبان سے یہ شعر نکلا:

إِذَا حَشَرَ جَبْتُ يَوْمًا وَضَاقَ بِهَا الصَّدْرُ
”یعنی جب ایک دن روح مضطرب ہوگی اور سینہ اس سے تنگ ہو جائے گا۔“

حضرت ابوبکر رضی اللہ عنہ نے سنتے ہی فرمایا: تم نے یہ فضول شعر کہا۔ یوں کہو:

﴿وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ مِنْهُ

تَحِيدُ﴾ [ق: ۱۹]

یہ بھی منقول ہے کہ حضرت ابوبکر رضی اللہ عنہ پر انتقال کے وقت جب غشی طاری ہوئی تو حضرت عائشہ رضی اللہ عنہا نے یہ شعر کہا:

مَنْ لَا يَزَالُ دَمَعُهُ مُفْنِعًا

فَإِنَّهُ لَا بُدَّ مَرَّةً مَدْفُوقٍ

”جس کے آنسو ہمیشہ رے رہے ایک بار تو ضرور وہ بہہ نکلیں گے۔“

حضرت ابوبکر رضی اللہ عنہ نے سناٹھایا اور فرمایا یوں نہ کہو، بلکہ کہو:

﴿وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ مِنْهُ

تَحِيدُ﴾ [ق: ۱۹]

حافظ ابن کثیر رحمہ اللہ نے فرمایا ہے کہ یہ واقعہ متعدد طرق سے منقول ہے، جنہیں میں نے ”سیرۃ الصديق“ میں جمع کر دیا ہے۔ رسول اللہ ﷺ کے بارے میں صحیح بخاری وغیرہ میں ہے کہ جب آپ پر آخری وقت آیا تو آپ پانی میں ہاتھ ڈال کر چہرہ انور پر ملتے اور فرماتے تھے:

لَا إِلَهَ إِلَّا اللَّهُ إِنَّ لِلْمَوْتِ سَكْرَاتٍ .

[بخاری: ۴۱۴۹]

موت کی غشی اور جان کنی کے بارے میں حضرت عائشہ رضی اللہ عنہا کا بھی فرمان ہے کہ

لَا أَكْرَهُ شِدَّةَ الْمَوْتِ لِأَحَدٍ أَبَدًا بَعْدَ النَّبِيِّ .

”کہ نبی کریم ﷺ کے بعد کسی پر موت کی سختی کو ناگوار نہیں

جانتی۔“ [بخاری: ۴۴۴۶]

حضرت عمر فاروق رضی اللہ عنہ نے حضرت کعب احبار رضی اللہ عنہ سے پوچھا موت

کے بارے میں بتلاؤ۔ انھوں نے فرمایا:

امیر المؤمنین اس کی مثال یوں سمجھئے کہ ایک بہت کانٹے دار پودا

انسان کے پیٹ میں پیوست ہو جاتا ہے۔ اس کی ہر رگ اور جوڑ میں

کانٹے ہیں اور طاقت و انسان ان سے اپنے آپ کو بچاتا اور کھینچتا ہے۔

[ابن ابی شیبہ وغیرہ]

حدیث میں ہے:

مَنْ مَاتَ فَقَدْ قَامَتْ قِيَامَتُهُ . [المقاصد: ۴۲۸]

”جو موت کے منہ میں آ گیا اس کی قیامت آ گئی۔“

مرنے والا فرشتوں کو دیکھ لیتا ہے وہ جس شکل و صورت میں آتے ہیں مرنے والا اسی سے اپنے انجام کا اندازہ لگا لیتا ہے کہ وہ اہل سعادت میں سے ہے یا اہل شقاوت میں سے۔ موت کے بعد برزخ کی زندگی قیامت کی تمہید ہے اور اس کے ساتھ ہی عالم آخرت کے احوال کا آغاز ہو جاتا ہے۔ سورۃ القیامۃ میں ہے:

﴿كَلَّا إِذَا بَلَغَتِ التَّرَاقِيَ ۖ وَقِيلَ مَنْ رَاقٍ ۖ وَظَنَّ أَنَّهُ الْفِرَاقُ ۖ وَالْتَقَتِ السَّاقُ بِالسَّاقِ ۖ إِلَى رَبِّكَ يَوْمَئِذٍ الْمَسَاقُ ۖ﴾ [القیامۃ: ۲۶-۳۰]

”ہرگز نہیں، جب جان حلق تک پہنچ جائے گی، اور کہا جائے گا کہ ہے کوئی جھاڑ پھونک کرنے والا اور آدمی سمجھ لے گا کہ یہ دنیا سے جدائی کا وقت ہے، اور پنڈلی سے پنڈلی جڑ جائے گی، وہ دن تیرے رب کی طرف روانی کا ہوگا۔“

اس صورت حال سے تمہاری آنکھیں کھل جائیں گی اور پتا چل جائے گا کہ وقت موعود آ پہنچا ہے۔

یا ﴿بِالْحَقِّ﴾ سے مراد یہاں موت ہے، جس کا آنا بہر نوع حق ہے، یا یہاں ﴿بِالْحَقِّ﴾ سے حقیقت یا برحق مراد ہے جو عیث کی ضد ہے، جیسے فرمایا:

﴿خَلَقَ السَّمَوَاتِ وَالْأَرْضَ بِالْحَقِّ﴾ [التغابن: ۳]

”کہ آسمانوں اور زمین کو برحق بنایا۔“

یعنی موت کی مدہوشی حقیقتاً آ پہنچی۔ قیامت، حساب کتاب اور جنت و جہنم کی جو باتیں سنتے تھے ان کی صداقت ظاہر ہو گئی، اور اس سے یہ بات واضح ہو گئی ہے کہ دنیا دار فانی ہے دارالخلد نہیں۔ ہمیشہ کی زندگی تو آخرت کی ہے۔

﴿ذَلِكَ مَا كُنْتُمْ مِنْهُ تَحِيدُونَ﴾ [ق: ۱۹]

”یہ ہے جس سے تو بھاگتا اور کئی کتراتا تھا۔“

حضرت براء بن عازب رضی اللہ عنہ سے ایک طویل روایت مسند امام احمد وغیرہ میں مروی ہے، جس میں احوال میت و برزخ کا بیان ہے، اس روایت میں کافر کی قبض روح کے بارے میں ہے کہ سیاہ روفرشتے اپنے ساتھ ٹاٹ لیے ہوئے جہاں تک نظر جاسکتی ہے، اتنی دور سے میت کو گھیر لیتے ہیں۔ اس کے بعد ملک الموت آتے ہیں اور اس کے سر ہانے بیٹھ کر کہتے ہیں: ”اے خبیث روح! نکلواللہ کے غضب کی طرف۔“

یہ سن کر جان بدن میں چھپ جاتی ہے۔ اس وقت وہ جان کو اتنی شدت سے نکالتے ہیں جس طرح آہنی تیخ تزکپڑے سے کھینچی جاتی ہے۔ وہ اس کی روح نکالتا ہے اور دوسرے فرشتے پلک جھپکنے میں اسے لے لیتے ہیں اور اس روح سے مردار کی سی بو آتی ہے۔

[مسند احمد، ص: ۲۸۸، ج: ۴ وغیرہ]

قرآن مجید میں بھی ہے کہ کاش تم ظالموں کو موت کی بے ہوشی میں دیکھو، فرشتے ہاتھ پھیلا پھیلا کر کہتے ہیں: اپنی جانیں نکالو اب تمہیں ذلت آمیز سزا دی جائے گی۔ [الانعام: ۹۳]

اس حال میں فرشتے انہیں ماریں گے بھی، چناں چہ فرمایا:

﴿فَكَيْفَ إِذَا تَوَفَّيْتُهُمُ الْمَلَائِكَةُ بَضْرِبُونَ وُجُوهَهُمْ

وَأَذْبَارُهُمْ﴾ [محمد: ۲۷]

”ان کا کیا حال ہوگا جب فرشتے ان کی روح نکال رہے ہوں گے اور ان کے چہروں اور پیٹھوں پر مارتے ہوں گے۔“

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”جب انسان پیدا ہوتا ہے تب سے لے کر اس کے لیے موت

سے زیادہ سخت اور کوئی چیز نہیں۔ پھر اس کے بعد انسان سے جو

معاملات ہونے والے ہیں، ان کے مقابلے میں موت بہت

ہلکی ہے۔“ [مسند احمد: ۱۵۴، ج: ۳ ورجالہ

موثقون۔ المجموع، ص: ۳۱۹، ج: ۲]

موت کی یہ تنگی و بے ہوشی ”الحق“ کو لے کر آئی۔ ”الحق“ سے مراد

یہاں قیامت ہے۔ یعنی موت، قیامت کا پیغام لے کر آئی، موت کے

آغاز ہی میں وہ چیزیں سامنے آ جاتی ہیں جو حق و سچ ہیں۔ ایک ضعیف

﴿تَجِدُ﴾ کے معنی پہلو تہی کرنے، کئی کترانے، بچنے اور بھاگنے کے ہیں۔ انسان اس سے بچاؤ کا ہر حیلہ اختیار کرتا ہے حتیٰ کہ اپنے لیے دوسرے انسانوں کو ڈھال بناتا ہے اور ہر اس چیز سے گریز کرتا ہے جو موت کا باعث ہو، مگر موت ہے کہ اس کا پچھا نہیں چھوڑتی اور ہر طرح کے بچ بچاؤ کے باوجود وقت مقرر پر آدھمکتی ہے۔ موت سے ہر شخص الاما شاء اللہ بچنے کی تدبیر کرتا ہے اور یہ بچنا ممنوع بھی نہیں، مگر یہاں مقصود یہ ہے کہ موت سے بچنے کی کوشش کے باوجود یہ ایک نہ ایک دن آ کے رہے گی، اس سے بچنے کی ساری تدبیریں دھری کی دھری رہ جائیں گی اور انسان موت کے منہ میں چلا جائے گا۔ ارشاد فرمایا:

﴿إِنَّ مَا تَكُونُوا يُدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ﴾ [النساء: ۷۸]

”تم جہاں کہیں بھی ہو گے موت تم تک پہنچ جائے گی اگرچہ تم مضبوط قلعوں اور محلوں میں رہو۔“

اور یہ ایک ایسی حقیقت ہے جس کا کوئی بڑے سے بڑا ملحد و معاند بھی انکار نہیں کر سکا اور نہ ہی کوئی اس سے انکار کرتا ہے۔ ہر روز انسان اس کا مشاہدہ اپنی آنکھوں سے کرتا ہے اس لیے انکار کیسے اور کیوں کر؟ رہ گیا موت کے بعد کے انجام اور قیامت کا انکار، تو مرنے والا مرتے دم اس کو اپنی آنکھ سے دیکھ لیتا ہے، مگر اس وقت ایمان و ابقان کی مہلت کا وقت ختم ہو چکا ہوتا ہے۔

اس آیت میں تمام انسان مخاطب ہیں۔ مگر اولاً مقصود یہاں مشرکین و یہود تھے کیوں کہ وہی دراصل موت سے زیادہ گھبراتے اور زندگی کے طلب گار تھے، جیسا کہ اللہ سبحانہ و تعالیٰ نے فرمایا ہے:

﴿وَلَتَجِدَنَّهُمْ أَحْرَصَ النَّاسِ عَلَىٰ حَيٰوَةٍ وَمِنَ الَّذِينَ أَشْرَكُوا يُوَدُّ أَحَدُهُمْ لَوْ يُعَمَّرَ أَلْفَ سَنَةٍ﴾ [البقرة: ۹۶]

”آپ ان کو ضرور پائیں گے تمام لوگوں سے بڑھ کر حرص کرنے والے دنیا کی زندگی پر، اور ان سے بھی جو شرک کرتے ہیں، آرزو کرتا ہے ہر ایک ان میں سے کہ کاش وہ عمر دیا جائے ہزار سال۔“

اور یہود کے بارے میں فرمایا:

﴿قُلْ إِنَّ الْمَوْتَ الَّذِي تَفِرُّونَ مِنْهُ فَإِنَّهُ مُلَاقِيكُمْ﴾

”فرما دیجیے کہ جس موت سے تم بچتے ہو وہ تمہیں ملنے ہی والی ہے۔“ [الجمعة: ۸]

ان کا یہ فرار اس لیے تھا کہ وہ اسی دنیا کو ہی سب کچھ سمجھتے تھے اور جو کچھ وہ یہاں اپنے ہاتھ سے بورہے تھے اس سے بھی وہ آگاہ تھے اس لیے ان کی تمنا یہی تھی کہ یہاں دیر تک زندہ رہیں۔ یہاں گو مخاطب یہود و مشرکین تھے، مگر آیات اپنے عموم کے اعتبار سے تمام کفار کو شامل ہیں۔ ان کے برعکس بندہ مؤمن میں موت کا طبعی خوف اور ڈر ہوتا ہے جس کی بنا پر وہ اس سے بچاؤ کی کوشش کرتا ہے، مگر اس میں جزع و فزع کی کیفیت نہیں ہوگی، بلکہ ایمان و عمل صالح کی بنا پر اللہ کی رحمت کا امیدوار اور دیدار الہی کا مشتاق ہوتا ہے۔ زندگی کا طلب گار ہوتا ہے تو اس لیے کہ اللہ تعالیٰ کی رضا کے کچھ اور کام کر سکوں اور اگر ایمان و عمل میں خلل کا خطرہ محسوس کرتا ہے تو اللہ تعالیٰ سے خاتمہ خیر کی تمنا کرتا ہے۔ اور پکاراٹھتا ہے:

﴿تَوَفَّنِي مُسْلِمًا وَأَلْحِقْنِي بِالصَّالِحِينَ﴾

”مجھے مسلمانی میں موت دے اور صالحین کے ساتھ ملا دے۔“

رسول اللہ ﷺ سے اس بارے میں حضرت معاذ بن جبلؓ بڑی جامع دعایاں کرتے ہیں:

اللَّهُمَّ إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ الْمَسَاكِينِ وَأَنْ تَغْفِرَ لِي وَتَرْحَمَنِي وَإِذَا أَرَدْتَ فِتْنَةً فِي قَوْمٍ فَتَوَفَّنِي غَيْرَ مَفْتُونٍ . [ترمذی، رقم: ۳۲۳۵ فی تفسیر سورہ ص۔

مسند احمد، ج: ۵، ص: ۲۴۳]

”اے اللہ میں آپ سے اچھے کام کرنے اور برے کام چھوڑ دینے اور مسکینوں سے محبت کرنے کی توفیق طلب کرتا ہوں، اور مجھے معاف فرما دیجیے اور مجھ پر رحم فرمائیے، اور آپ جب قوم کو کسی آزمائش میں مبتلا کرنے کا فیصلہ فرمائیں تو فتنہ سے بچا کر مجھے اپنے پاس بلا لیجیے۔“

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شالامار باغ۔ لاہور)

۷۷۱. عن جابر قال: قال رجل: يا رسول الله، عندي دينار؟ قال: ((أنفقهُ على نفسك)) قال: عندي آخر؟ فقال: ((أنفقهُ على خادمك - أو قال - على ولدك)) قال: عندي آخر؟ قال: ((ضعهُ في سبيل الله وهو أحسُّها.)) [صحیح]

”حضرت جابر رضی اللہ عنہ سے روایت ہے کہ ایک آدمی نے رسول اللہ ﷺ سے عرض کیا میرے پاس ایک دینار ہے۔ آپ ﷺ نے فرمایا: اپنی جان پر خرچ کر پھر عرض کیا میرے پاس ایک اور دینار ہے۔ آپ ﷺ نے فرمایا: اپنے خادم پر خرچ کر یا کہا اپنی اولاد پر خرچ کر۔ پھر عرض کیا میرے پاس ایک اور دینار ہے آپ ﷺ نے فرمایا: اس کو اللہ کی راہ میں خرچ کر اور یہ اُخس ہے۔ یہ سب سے کم درجہ کا ہے۔“

۷۷۲. عن أبي هريرة، عن النبي ﷺ قال: ((أربعة دنانير: ديناراً أعطيته مسكيناً، وديناراً أعطيته في رقبة، وديناراً أنفقته في سبيل الله، وديناراً أنفقته على أهلي، أفضلها الذي أنفقته على أهلي.)) [صحیح مسلم]

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: چار دینار میں ایک وہ ہے جو تو نے مسکین کو دیا۔ دوسرا وہ ہے جو تم نے غلام کی آزادی پر خرچ کیا۔ تیسرا وہ دینار جو تم نے اللہ کی راہ میں خرچ کیا۔ چوتھا وہ ہے جو اپنے اہل و عیال پر خرچ کیا۔ سب سے افضل ترین وہ دینار ہے جو تم نے

باب: نفقة الرجل على أهله

آدمی کا اپنے اہل و عیال پر خرچ کرنا

۷۶۹. عن ثوبان، عن النبي ﷺ قال: ((أفضل دينار يُنفقهُ الرجل ديناراً أنفقهُ على عياله، وديناراً أنفقهُ على أصحابه في سبيل الله، وديناراً أنفقهُ على دابته في سبيل الله.)) قال أبو قلابه: وبدأ بالعيال وأى رجل أعظم أجراً من رجل يُنفق على عيالٍ صغارٍ حتى يُغنيهم الله عز وجل؟ [صحیح مسلم]

”حضرت ثوبان رضی اللہ عنہ سے روایت ہے کہ رسول اللہ ﷺ نے ارشاد فرمایا: افضل دینار وہ ہے جو آدمی اپنے اہل و عیال پر خرچ کرتا ہے اور اس کے بعد وہ دینار ہے جو اپنے دوستوں پر خرچ کرتا ہے اور وہ دینار ہے جو اپنے جانور پر خرچ کرتا ہے۔ ابو قلابہ کہتے ہیں عیال سے شروع کیا ہے اس آدمی سے بڑا اجر کس کو مل سکتا ہے جو اپنے چھوٹے بچوں پر خرچ کرے یہاں تک کہ اللہ تعالیٰ اس سے ان بچوں کو بے نیاز کر دے۔“

۷۷۰. عن أبي مسعود البدری، عن النبي ﷺ قال: ((من أنفق نفقةً على أهله وهو يحتسبها كانت له صدقة.)) [صحیح البخاری]

”حضرت ابو مسعود بدری رضی اللہ عنہ سے روایت ہے کہ رسول اللہ ﷺ نے ارشاد فرمایا: جس نے اپنے اہل و عیال پر خرچ کیا اور وہ اجر کی امید رکھتا ہو یہ اس کے لیے صدقہ ہے۔“

اپنے اہل و عیال پر خرچ کیا۔“

باب: یُوْجِرُ فِی کُلِّ شَیْءٍ حَتّٰی اللِّقْمَةُ یَرْفَعُهَا اِلٰی فِیْ اَمْرٍ اَنْتَ
ہر چیز میں ثواب ملتا ہے یہاں تک کہ وہ لقمہ جو اپنی بیوی کے
لیے کمائے (منہ میں ڈالے)

۷۷۳. عَنْ سَعْدِ بْنِ اَبِی وَقَاصٍ اَنْتَ اَخْبَرَهُ، اَنَّ
النَّبِیَّ ﷺ قَالَ لِسَعْدٍ: ((اِنَّكَ لَنْ تُنْفِقَ نَفَقَةً
تَبْتَغِیْ بِهَا وَجْهَ اللّٰهِ عَزَّ وَجَلَّ، اِلَّا اُجِرْتَ بِهَا،
حَتّٰی مَا تَجْعَلُ فِی فَمِّ اَمْرٍ اَتَكَ.)) [صحیح]

”حضرت سعد بن ابی وقاصؓ سے روایت ہے کہ رسول
اللہ ﷺ نے ان سے ارشاد فرمایا: تم کو ہر اس چیز کا ثواب ملے
گا جو تم اللہ کی رضا کی خاطر کرو گے یہاں تک کہ جو تو اپنی بیوی
کے منہ میں ڈالے گا اس کا اجر بھی ملے گا۔“

فائدہ: یہ اجر ابتغاء وجہ اللہ کے ساتھ مربوط ہے۔ اس سے معلوم ہوا
کہ حصول اجر و قبول عمل کے لیے نیت ضروری ہے۔ نیت کے ہمراہ ذرہ

برابر عمل خیر بھی ہے اجر نہیں رہتا اور بدون نیت کے کیسا ہی عمدہ کام کیوں
نہ کرے کچھ سودمند نہیں ہوتا۔ (نواب صاحب رحمۃ اللہ علیہ رحمۃً واسعة)

باب: الدعاء اذا بقی ثلث اللیل

دعا کرنا جب ایک تہائی رات باقی رہ جائے

۷۷۴. عَنْ اَبِیْ هُرَیْرَةَ اَنَّ رَسُوْلَ اللّٰهِ ﷺ قَالَ:

((يَنْزِلُ رَبُّنَا تَبَارَكَ وَتَعَالٰی فِیْ كُلِّ لَیْلَةٍ اِلٰی
السَّمَاءِ الدُّنْیَا حِیْنَ یَبْقٰی ثُلُثُ اللَّیْلِ الْاٰخِرِ
فِیَقُوْلُ: مَنْ یَدْعُوْنِیْ فَاَسْتَجِیْبَ لَهٗ؟ مَنْ یَسْأَلُنِیْ
فَاُعْطِیْہٗ؟ مَنْ یَسْتَغْفِرُنِیْ فَاَغْفِرَ لَهٗ.)) [صحیح]

”حضرت ابو ہریرہؓ سے روایت ہے کہ رسول اللہ ﷺ نے
ارشاد فرمایا جب رات کا ایک تہائی حصہ باقی رہ جاتا ہے تو ہمارا
پروردگار آسمان دنیا پر نزول فرماتا ہے اور ارشاد فرماتا ہے جو
کوئی مجھے پکارے گا میں اس کی سنوں گا جو مانگے گا اسے دوں
گا جو مجھ سے مغفرت طلب کرے گا میں اس کو بخش دوں گا۔“

متاثرین سیلاب جام پور کے لیے

اجتماعی قربانی

احباب کو بخوبی علم ہے کہ جام پور شہر اور وسیع مضافاتی علاقہ سیلاب سے بری طرح متاثر ہوا ہے۔ علاقے کے لاکھوں لوگ بے گھر ہوئے اور
کروڑوں کے اثاثے ڈوب گئے۔

الحمد للہ سیلاب کے شروع دن سے ہی مولانا محمد یٰسین صاحب راہی کی نگرانی میں ریلیف کا کام ہو رہا ہے۔ جماعت کی طرف سے بڑی تعداد میں
لوگوں کو خیمے، راشن، کپڑے اور نقد رقم کی صورت میں امداد کی گئی اور تاحال یہ سلسلہ جاری ہے۔

اجتماعی قربانی:

متاثرین سیلاب کو زیادہ سے زیادہ قربانی کا گوشت پہنچانے کے لیے اجتماعی قربانی کا پروگرام بنایا گیا ہے۔ احباب سے اس پروگرام میں بھرپور
شرکت کی درخواست ہے۔ اپنی طرف سے اپنے اہل خانہ اور مرحوم پیاروں کی طرف سے اجتماعی قربانی کے اس مشن میں شامل ہوں۔ جلد از جلد
رابطہ فرمادیں تاکہ بروقت جانور خریدے جاسکیں۔

رابطہ کے لیے

مولانا محمد اسماعیل ساجد، مدیر جامعہ محمدیہ اہل حدیث جام پور، ضلع راجن پور۔ فون: 0333-8556472

حقیقت قربانی اور مسائل و احکام

ڈاکٹر حافظ ثار مصطفیٰ، الہ آباد (وزیر آباد)

قربانی کرتے رہے۔“
جبلہ بن تحیم بیان کرتے ہیں کہ ایک شخص نے ابن عمر رضی اللہ عنہما سے قربانی کے متعلق سوال کیا کہ کیا وہ واجب ہے؟ تو ابن عمر رضی اللہ عنہما نے کہا:
”صَحِيحُ رَسُولِ اللَّهِ ﷺ وَالْمُسْلِمُونَ.“
”رسول اللہ ﷺ اور مسلمان قربانی کیا کرتے تھے۔“ اس شخص نے دوبارہ یہی سوال کیا تو ابن عمر رضی اللہ عنہما نے کہا:

”اتَّعَقَلُ صَحِيحُ رَسُولِ اللَّهِ ﷺ وَالْمُسْلِمُونَ.“
”کیا تجھے سمجھ ہے؟ (پہلے بھی بتایا ہے کہ) رسول اللہ ﷺ اور تمام مسلمان قربانی کیا کرتے تھے۔“

یہ حدیث نقل کرنے کے بعد امام ترمذی رحمہ اللہ فرماتے ہیں:
”وَالْعَمَلُ عَلَى هَذَا عِنْدَ أَهْلِ الْعِلْمِ أَنَّ الْأَضْحِيَّةَ لَيْسَتْ بِوَاجِبَةٍ وَلَكِنَّهَا سُنَّةٌ مِّنْ سُنَنِ النَّبِيِّ.“
”اہل علم کے ہاں اس پر عمل ہے بلاشبہ قربانی واجب نہیں بلکہ نبی کریم ﷺ کی سنتوں میں سے ایک سنت ہے۔“

[جامع ترمذی، ج: ۱، ص: ۲۷۷]

اس حدیث کے متعلق
”مَنْ كَانَ لَهُ سَعَةٌ وَلَمْ يُضَحِّ فَلَا يَقْرَبَنَّ مُصَلًّا نَا.“ [ابن ماجہ۔ احمد]
”جس شخص کو قربانی دینے کی توفیق ہو پھر وہ قربانی نہ کرے وہ نماز پڑھنے کے لیے ہماری عید گاہ میں نہ آئے۔“
امام طحاوی رحمہ اللہ فرماتے ہیں:

”رَجَالُهُ ثِقَاتٌ، لَكِنْ اخْتَلَفَ فِي رَفْعِهِ وَوَقْفِهِ، وَالْمَوْقُوفَ أَشْبَهَ بِالصَّوَابِ.“ [تحفة الاحوذی،

رب ارض و سماء نے بنی نوع انسان کو قرب، تقرب و رضا اور نزویگی حاصل کرنے کے لیے مختلف ذرائع اور موقع مہیا کیے ہیں تاکہ مسلمان کسی نہ کسی ذریعے اور موقع سے فائدہ حاصل کر کے جہاں خالق کون و مکان کا قرب حاصل کرے وہاں وہ دنیا و آخرت کی جملہ حسنات اور بھلائیوں سے بھی اپنے دامن کو بھر لے۔ فَلِلَّهِ الْحَمْدُ
قربانی کرنا ہر امت کے لیے مشروع رہا:

قربانی کرنا جو کہ اللہ عزوجل کا تقرب حاصل کرنے کا ایک مؤثر و معتبر ذریعہ ہے۔ ہر امت اور قوم و ملت کے لیے مشروع رہا ہے۔ چنانچہ فرمان رب تعالیٰ ہے:

﴿وَلِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَى مَا رَزَقَهُمْ مِنْ بَهِيمَةِ الْأَنْعَامِ﴾ [الحج: ۳۴]
”اور ہر قوم کے لیے ہم نے قربانی کا ایک طریقہ مقرر کیا ہے تاکہ چوپائے جانوروں پر جو اللہ تعالیٰ نے ان کو دیئے ہیں اللہ تعالیٰ کا نام لیں۔“

امت محمدیہ کے لیے مشروعیت قربانی:

فرمان رب العالمین ہے:

﴿فَصَلِّ لِرَبِّكَ وَأَنْحَرْ﴾ [الکوثر: ۲]
”پس اپنے رب کے لیے نماز پڑھا اور قربانی کر۔“

ابن عمر رضی اللہ عنہما بیان کرتے ہیں:

”أَقَامَ رَسُولُ اللَّهِ ﷺ بِالْمَدِينَةِ عَشَرَ سِنِينَ يُضَحِّي.“ [جامع ترمذی، ابواب الاضاحی، ج: ۱، ص: ۲۷۷]

”رسول اللہ ﷺ مدینہ منورہ میں دس برس رہے (اور ہر سال)

ج: ۵، ص: ۹۵]

”اس کے رواۃ ثقہ ہیں مگر اس کے مرفوع اور موقوف ہونے میں اختلاف ہے البتہ اس کا موقوف ہونا ہی زیادہ درست ہے۔ یعنی صحابی کا قول ہے نہ کہ نبی اکرم ﷺ کا فرمان۔“

حافظ ابن حجر بلوغ المرام باب الاضاحی میں فرماتے ہیں:

وَرَجَحَ الْأَيْمَةُ غَيْرُهُ وَفَقَهُ.

حاکم کے علاوہ دوسرے ائمہ نے اس کے موقوف ہونے کو ترجیح دی ہے۔

قربانی کے معنی:

ہر وہ عمل جو قرب الہی کے حصول کے لیے کیا جائے قربانی ہے خواہ لسانی جنبش ہو یا جسمانی حرکات و سکنات ہوں۔ خواہشات نفس کا کچلنا ہو یا خورد و نوش سے رکنا ہو، یا پھر مال و جان بچھا کر کے یہ گوہر نایاب حاصل کیا جائے۔ غرضیکہ ہر وہ عمل جو تقرب الہی کے حصول کا ذریعہ بنے قربانی ہے۔ نماز کے متعلق ہے کہ الصَّلَاةُ قُرْبَانٌ كُلُّ تَقِيٍّ.

”نماز ہر پرہیزگار شخص کے لیے موجب تقرب الہی ہے۔“ اسی طرح عید الاضحیٰ کے دن بعد از نماز عید جانور ذبح کر کے اللہ تعالیٰ کا قرب حاصل کرنے کی مسلمانوں کی طرف سے سعی جمیل کی جاتی ہے اس لیے اسے قربانی کرنا کہا جاتا ہے۔ قربانی کا لفظ قربان سے ہی مورد ہے۔

واللہ اعلم

فضائل قربانی:

حضرت عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے فرمایا:

”مَا عَمِلَ آدَمِيٌّ مِنْ عَمَلٍ يَوْمَ النَّحْرِ أَحَبَّ إِلَى اللَّهِ مِنْ إِهْرَاقِ الدَّمِ إِنَّهُ لَيَأْتِي يَوْمَ الْقِيَامَةِ بِقُرُونِهَا وَأَشْعَارِهَا وَأَظْلَافِهَا وَإِنَّ الدَّمَ لَيَقَعُ مِنَ اللَّهِ بِمَكَانٍ قَبْلَ أَنْ يَقَعَ مِنَ الْأَرْضِ فَطَبِّئُوا بِهَا نَفْسًا.“ [جامع ترمذی اول، ص: ۲۷۵، ابواب

الاضاحی باب ما جاء فی فضل الاضحیة]

”عید الاضحیٰ کے دن اللہ تعالیٰ کے نزدیک آدمی کا سب سے

زیادہ محبوب عمل جانور کا خون بہانا ہے اور قیامت کے دن قربانی کا وہ جانور اپنے سینگوں، بالوں اور کھروں سمیت آئے گا اور یہ کہ جانور کا خون زمین پر گرنے سے پہلے قبولیت کا درجہ حاصل کر لیتا ہے۔“

حضرت زید بن ارقم رضی اللہ عنہ بیان کرتے ہیں کہ صحابہ کرام نے کہا:

”يَا رَسُولَ اللَّهِ مَا هَذِهِ الْأَضَاحِي؟ قَالَ: ”سُنَّةُ أَبِيكُمْ إِبْرَاهِيمَ عَلَيْهِ الصَّلَاةُ وَالسَّلَامُ“ قَالُوا: فَمَا لَنَا فِيهَا يَا رَسُولَ اللَّهِ؟ قَالَ: ”بِكُلِّ شَعْرَةٍ حَسَنَةٍ“ قَالُوا: فَالْصُّوفُ يَا رَسُولَ اللَّهِ؟ قَالَ: ”بِكُلِّ شَعْرَةٍ مِنَ الصُّوفِ حَسَنَةٍ.“ [ابن ماجہ، احمد]

”اے اللہ کے رسول ﷺ! یہ قربانی کیا ہے؟ آپ نے فرمایا: تمہارے باپ ابراہیم علیہ السلام کی سنت ہے۔ صحابہ نے عرض کیا ہمیں کیا اجر ملے گا؟ آپ نے فرمایا قربانی کے ہر بال کے بدلے نیکی ملے گی۔ لوگوں نے کہا اُون والے جانور کا کیا اجر ہے؟ فرمایا: اُون کے ہر بال کے بدلے اللہ تعالیٰ نیکی دے گا۔“

قربانی کی شرائط

قربانی کی قبولیت کی درج ذیل شرائط ہیں، جن کا اہتمام نہایت

ضروری ہے:

(۱) تقویٰ:

قربانی کرنے والے کے دل میں اللہ تعالیٰ کا اس قدر خوف، خشیت اور ڈر ہو کہ اس کے احکام کو بلا چون و چرا ماننے اور نواہی سے بلا حیل و حجت گریز کرے اور کنارہ کش رہے۔ چنانچہ فرمان رب تعالیٰ ہے:

﴿إِنَّمَا يَتَقَبَّلُ اللَّهُ مِنَ الْمُتَّقِينَ﴾ [المائدہ: ۲۷]

”اللہ تعالیٰ صرف اور صرف متقی لوگوں سے (قربانی) قبول کرتا ہے۔“

(۲) حلال مال:

فرمان رسول کریم ﷺ ہے:

(اللہ کی رضا تلاش کرے۔“

(۵) نماز کے بعد قربانی کرنا:

”مَنْ ذَبَحَ قَبْلَ الصَّلَاةِ فَإِنَّمَا يَذْبَحُ لِنَفْسِهِ وَمَنْ ذَبَحَ بَعْدَ الصَّلَاةِ فَقَدْ أَتَمَّ نُسُكَهُ وَأَصَابَ سُنَّةَ الْمُسْلِمِينَ.“ [رواہ الشیخان]

”جس نے عید کی نماز سے قبل جانور ذبح کیا تو وہ اپنے نفس کے لیے ذبح کرتا ہے (قربانی نہیں کرتا۔) اور جس نے نماز عید (اور دونوں خطبوں) کے بعد ذبح کیا تو بلاشبہ اس نے اپنی قربانی کو پورا کیا اور مسلمانوں کی سنت کو پایا۔“

براء بن عازب کہتے ہیں کہ میرے ماموں نے جنہیں ابو بردہ کہا جاتا ہے نماز عید سے قبل قربانی کر دی تو رسول اللہ ﷺ نے ان کو کہا ((شَتَاتُكَ لَحْمٌ)) تیرا ذبیحہ عام ذبیحہ ہے نہ کہ قربانی۔“ [سنن ابی

داؤد، کتاب الضحایا، باب ما یجوز من السنن فی الضحایا]

قربانی کرنے والا شخص جانور کی شرائط تو پوری کر دیتا ہے مگر اپنی ذات کی شرائط پوری کرنے کی طرف نہ ہی وہ توجہ دیتا ہے اور نہ ہی کوشش کرتا ہے۔

جانور ذبح کرنے کے آداب:

حضرت شداد بن اوس رضی اللہ عنہ بیان کرتے ہیں دو خصلتیں ایسی ہیں جو میں نے رسول اللہ ﷺ سے سنی ہیں۔ آپ نے فرمایا:

((إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ فَإِذَا قَتَلْتُمْ فَأَحْسِنُوا الْقِتْلَةَ وَإِذَا ذَبَحْتُمْ فَأَحْسِنُوا الذَّبْحَ وَلِيُحَدِّثْ أَحَدَكُمْ شَفْرَتَهُ وَلِيُرِخَ ذَبِيحَتَهُ.))

[سنن ابی داؤد، کتاب الضحایا، باب فی الرفق

بالذبیحة]

”بے شک اللہ تعالیٰ نے ہر چیز پر احسان کرنا لکھ دیا ہے پس جب تم (کسی دشمن کو یا قصاصاً کسی کو) قتل کرو تو اچھے طریقہ سے قتل کرو (نہ مثلاً کرو نہ جلاؤ) اور جب تم جانور کو ذبح کرو تو اچھے طریقے سے اسے ذبح کرو، تم میں کوئی ایک اپنی چھری کو

”إِنَّ اللَّهَ طَيِّبٌ لَا يَقْبَلُ إِلَّا طَيِّبًا.“

[مشکوٰۃ بحوالہ مسلم]

”بے شک اللہ تعالیٰ پاک ہے لہذا وہ صرف اور صرف پاک (مال وغیرہ) ہی قبول کرتا ہے۔“

(۳) بدعت سے احتراز:

قربانی کرنے والے کے لیے از حد ضروری ہے کہ وہ ہر قسم کی بدعت سے اظہار بیزاری کرنے کے ساتھ ساتھ اس سے دور رہے۔ کیوں کہ رسول اللہ ﷺ کا فرمان مقدس ہے:

((أَبَى اللَّهُ أَنْ يَقْبَلَ عَمَلَ صَاحِبٍ بِدْعَةٍ حَتَّى يَدْعَهَا.))

”اللہ تعالیٰ نے بدعتی کے عمل کو قبول کرنے سے انکار کر دیا ہے حتیٰ کہ وہ بدعت کو ترک کر دے۔“

(۴) اخلاص:

ارشادِ بانی ہے:

﴿فَصَلِّ لِرَبِّكَ وَانْحَرْ﴾ [الکوثر: ۲]

”پس تو اپنے رب کے لیے نماز پڑھ اور قربانی کر۔“

سورۃ الانعام میں اللہ تعالیٰ اپنے پیارے نبی حضرت محمد ﷺ کو حکم

دیتا ہے:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾ [الانعام: ۱۶۲]

”اے نبی ﷺ کہہ دو بے شک میری نماز، میری قربانی، میری زندگی اور میری موت اللہ تعالیٰ کے لیے ہے جو جہانوں کا رب ہے۔“

رسول اللہ ﷺ کا فرمانِ ذیشان ہے:

((لَا يَقْبَلُ مِنَ الْعَمَلِ إِلَّا مَا كَانَ خَالِصًا وَابْتَغَى بِهِ وَجْهَهُ.))

”وہ (اللہ) نہیں قبول کرتا کوئی عمل مگر یہ کہ وہ خالص (اللہ کے لیے) ہو اور اس کے ساتھ وہ (شخص جو عمل کر رہا ہے) اس

تیز کرے اور اپنے ذبیحہ (ذبح ہونے والے جانور) کو آرام پہنچائے۔“
اگر کسی کو چھری وغیرہ نہ ملے تو وہ ہر اس چیز سے جانور ذبح کر سکتا ہے جس سے جانور کا خون بہہ پڑے۔ چنانچہ حضرت عدی بن حاتم کہتے ہیں کہ میں نے کہا اے اللہ کے رسول ﷺ!

((أَرَأَيْتَ أَنْ أَحْدَنَّا أَصَابَ صَيْدًا وَلَيْسَ مَعَهُ سِكِّينٌ أَيْذَبُحُ بِالْمَرْوَةِ وَشَفَّةِ الْعَصَا فَقَالَ: أَمْرٌ الدَّمُ بِمَا شِئْتُ وَأَذْكَرُ اسْمَ اللَّهِ.)) [سنن ابی داؤد، کتاب الضحایا، باب الذبیحة بالمروة]

”آپ کا اس بارے میں کیا حکم ہے کہ ہم میں سے کوئی ایک شکار پالیتا ہے اور اس کے پاس چھری نہیں تو کیا وہ پتھر یا لاٹھی کے کنارہ کے ساتھ جانور کو ذبح کر لے تو آپ نے فرمایا جس چیز کے ساتھ تیری مرضی ہے (ذبح کر اگر چھری وغیرہ نہ ملے لیکن شرط یہ ہے کہ) خون بہا اور اللہ کا نام لے۔“

ابن عمر رضی اللہ عنہما بیان کرتے ہیں کہ رسول اللہ ﷺ نے حکم دیا: ((أَنْ تُحَدَّ الشَّفَارُ وَأَنْ تُوَارَى عَنِ الْبَهَائِمِ، وَقَالَ: إِذَا ذَبَحَ أَحَدُكُمْ فَلْيُجْهِزْ.)) [احمد، ابن ماجہ فی اسنادہ عند ابن ماجہ ابن لہیعۃ وفیہ مقال معروف] ”کہ چھریوں کو تیز کیا جائے اور جانوروں سے چھپایا جائے اور آپ نے فرمایا جب تم میں سے کوئی ایک ذبح کرے تو جلدی کرے۔“

قربانی کی دعا:

حضرت جابر بن عبد اللہ رضی اللہ عنہما بیان کرتے ہیں کہ یوم ذبح (عید الاضحیٰ کے دن) نبی کریم ﷺ نے دو سنگوں والے چت کبرے خسی مینڈھے ذبح کیے پس جب آپ نے ان کو (قبلہ کے رخ) متوجہ کیا (لاٹیا) تو آپ نے کہا:

((إِنِّي وَجَّهْتُ وَجْهِيَ لِلَّذِي فَطَرَ السَّمُوتِ وَالْأَرْضَ عَلَى مِلَّةِ إِبْرَاهِيمَ حَنِيفًا وَمَا أَنَا مِنْ

الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ اللَّهُمَّ مِنْكَ وَلَكَ عَنْ مُحَمَّدٍ وَأَمَّتِهِ بِسْمِ اللَّهِ وَاللَّهُ أَكْبَرُ، ثُمَّ ذَبَحَ.))

[سنن ابی داؤد، کتاب الضحایا، باب ما يستحب من الضحایا]

”بے شک میں نے اپنا چہرہ اس ذات کے سپرد کر دیا ہے جس نے آسمانوں اور زمین کو پیدا کیا۔ ابراہیم علیہ السلام کی ملت پر (چلتے ہوئے) جو یک سو تھے اور میں مشرکوں میں سے نہیں ہوں۔ بے شک میری نماز، میری قربانی، میری زندگی اور میری موت اللہ تعالیٰ کے لیے ہے جو جہانوں کا رب ہے اس کا کوئی شریک نہیں اور مجھے اسی بات کا حکم دیا گیا ہے اور میں پہلا مسلمان ہوں۔ اے اللہ (یہ قربانی) تیرے ہی حکم سے ہے اور تیرے لیے ہے۔ محمد ﷺ سے اور ان کی امت سے اللہ کے نام کے ساتھ (میں ذبح کرتا ہوں) اور اللہ سب سے بڑا ہے (جب آپ نے یہ دعا پڑھ لی) پھر آپ نے ذبح کیا۔“

قربانی کا پس منظر:

حضرت ابراہیم علیہ السلام نے خواب میں دیکھا کہ وہ اپنے بیٹے حضرت اسماعیل علیہ السلام کو ذبح کر رہے ہیں۔ چوں کہ ((رُؤْيَا الْأَنْبِيَاءِ فِي الْمَنَامِ وَحْيٌ)) ”انبیاء کا خواب وحی ہوتا ہے۔ [ابن کثیر: ۴/۱۵۰] کے پیش نظر بیٹے سے مدعا بیان کیا اطاعت شعار بیٹا فوراً ذبح ہونے کے لیے تیار ہو گیا۔ چنانچہ فرمان رب تعالیٰ ہے:

﴿قَالَ يَا بُنَيَّ إِنِّي أَرَىٰ فِي الْمَنَامِ أَنِّي أَذْبَحُكَ فَانْظُرْ مَاذَا تَرَىٰ قَالَ يَا أَبَتِ افْعَلْ مَا تُؤْمَرُ سَتَجِدُنِي إِنْ شَاءَ اللَّهُ مِنَ الصَّابِرِينَ﴾ [الصافات: ۱۰۲]

”(ابراہیم نے) کہا اے میرے بیٹے! میں خواب میں دیکھتا ہوں کہ میں تجھے ذبح کر رہا ہوں۔ تیری کیا رائے ہے؟ (بیٹے نے) جواب دیا۔ اے ابا جان! آپ کو جو حکم ہوا ہے وہ کر گزریے، ان شاء اللہ آپ مجھے صابر پائیں گے۔“

((لَا يُؤْمِنُ أَحَدُكُمْ حَتَّىٰ يَكُونَ هُوَ تَبَعًا لِّمَا

جِئْتُ بِهِ ۝)) [مشکوٰۃ، باب الاعتصام بالكتاب والسنة]

”تم میں کوئی بھی اس وقت تک ایمان دار نہیں ہو سکتا جب تک

اس کی ہر خواہش اس چیز کے تابع نہ ہو جائے جسے میں لے کر

آیا ہوں۔“

جو شخص تعلیمات نبوی کو چھوڑ کر خواہشات کے پیچھے چلتا ہے اس کے متعلق اللہ رب العالمین فرماتے ہیں:

﴿وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِنَ اللَّهِ إِنَّ اللَّهَ

لَا يَهْدِي الْقَوْمَ الظَّالِمِينَ﴾ [الفصص: ۵۰]

”اور جو کوئی اللہ تعالیٰ کی ہدایت کے بغیر (یعنی اسے چھوڑ کر)

اپنی خواہش پر چلے اس سے بڑھ کر کون گمراہ ہوگا؟ بے شک

اللہ تعالیٰ ایسے ظالموں کو ہدایت نہیں دیتا۔“

ایسے شخص کی بابت مزید ارشاد باری تعالیٰ ہے:

﴿أَفَرَأَيْتَ مَنِ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ عِلْمٍ

وَوَحَّيْنَا عَلَىٰ سَمْعِهِ وَقَلْبِهِ وَجَعَلْنَا عَلَىٰ بَصَرِهِ غِشَاوَةً فَمَنُ

يَهْدِيهِ مِنْ بَعْدِ اللَّهِ أَفَلَا تَذَكَّرُونَ ۝﴾ [الحاثیہ: ۲۳]

”(اے نبی) کیا تو نے اس شخص کو دیکھا جس نے اپنی خواہش

کو اپنا اللہ بنا لیا ہے اور اللہ نے جیسے اس کے علم میں تھا اس کو

گمراہ کر دیا ہے اس کے کان اور دل پر مہر کر دی ہے اور اس کی

آنکھ پر پردہ ڈال دیا ہے تو اللہ تعالیٰ نے جب اس کو گمراہ کیا

اب کون اس کو راہ پر لاسکتا ہے کیا تم غور نہیں کرتے؟“

نہنگ و اژدھا و شیر ز مارا تو کیا مارا

بڑے موذی کو مارا نفس امارہ کو گر مارا

(۲) رضائے الہی کا حصول:

اللہ تعالیٰ کی راہ میں اس کی رضا و خوشنودی حاصل کرنے کے لیے اور

اس کا تقرب پانے کے لیے جس طرح حضرت ابراہیم علیہ السلام اپنے بیٹے کو

ذبح کرنے کے لیے مستعد اور آمادہ ہوئے تھے اسی طرح ہمیں بھی بوقت

ضرورت اپنی محبوب سے محبوب تر چیز اللہ کی راہ میں قربان کرنے کے

یہ فیضان نظر تھا یا کہ مکتب کی کرامت

سکھائے کس نے اسماعیل کو آدابِ فرزند

اللہ اکبر! یا للعجب! وہ کیا سماں ہوگا جب بوڑھا باپ اپنے اکلوتے،

خوبرو، خوب سیرت، خوب صورت، متقی و پارسا، نیک و صالح اور

بڑھاپے میں مانگے ہوئے بیٹے کو ذبح کرنے کے لیے تیار ہوا ہوگا۔ چشم

فلک نے ایسا حیرت انگیز منظر نہ کبھی اس سے پہلے دیکھا ہوگا اور نہ کبھی

اس کے بعد دیکھ سکے گی۔ ہوا کے جھونکوں نے ایسے مجسمہ اطاعت اور سراپا

تابع فرمان جذبات کبھی نہ چھوئے ہوں گے۔ سورج کی آنکھ نے ایسا

عجیب واقعہ کبھی نہ دیکھا ہوگا، اور وسعت صحرا کے خاموش سنائوں میں ایسا

محیر العقول حادثہ کبھی رونما نہ ہوا ہوگا۔

انسانی عقل محیرت ہے کہ یہ کیسا باپ ہوگا جو اپنے بڑھاپے کے

سہارے کو خود توڑنے جا رہا ہے، اپنی آرزوؤں کے گلے کو خود کاٹ رہا

ہے، اپنی آنکھوں کی ٹھنڈک سے اپنے آپ کو بذات خود محروم کر رہا ہے،

اپنی آنکھوں کے نور کو آپ ہی بجھا رہا ہے اور اپنے لخت جگر کا خود ہی قلع

قمع کر رہا ہے۔

مختصر یہ کہ جب باپ اور بیٹا دونوں آزمائش کی کسوٹی پر پرکھنے کے

بعد کھڑے اور خالص نکلے تو اللہ تعالیٰ نے فرمایا:

﴿وَتَرَكْنَا عَلَيْهِ فِي الْآخِرِينَ ۝ سَلَامٌ عَلَىٰ إِبْرَاهِيمَ ۝

كَذَلِكَ نَجْزِي الْمُحْسِنِينَ ۝﴾

”اور ابراہیم کا ذکر خیر ہم نے پچھلے لوگوں میں باقی رکھا ہے۔

ابراہیم پر سلام ہے ہم نیکوں کو ایسا ہی بدلہ دیتے ہیں (جیسے ہم

نے ابراہیم علیہ السلام کو دیا ہے۔“ [الصافات: ۱۰۸ تا ۱۱۰]

قربانی کے تقاضے

(۱) خواہشات کو ذبح کرنا:

رضائے الہی کے لیے اپنی خواہشات نفسانی اور مشتبہات حیوانی کو

اسی طرح ذبح کرو جس طرح تم جانور کو ذبح کرتے ہو۔ کیوں کہ رسول

اللہ ﷺ کا فرمان ہے:

سلسلہ میں کوئی تامل نہیں ہونا چاہیے۔ چنانچہ فرمانِ رب تعالیٰ ہے:

﴿لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ﴾ [آل عمران: ۹۲]

”جب تک تم ان چیزوں سے خرچ نہ کرو جن سے تم کو محبت ہے نیکی کا درجہ ہرگز نہ پاسکو گے اور جو کچھ تم اللہ کی راہ میں خرچ کرو گے اللہ کو معلوم ہے۔“

حکمت قربانی: عید الاضحیٰ کے موقع پر قربانی کرنے کی حکمت و مقصد کے متعلق شیخ سید سابق رحمہ اللہ فرماتے ہیں:

”وَالْأَضْحِيَّةُ شَرَعَهَا اللَّهُ أَحْيَاءَ لِذِكْرِ إِبْرَاهِيمَ وَتَوْسِيعَةَ عَلَى النَّاسِ يَوْمَ الْغَيْدِ، كَمَا قَالَ الرَّسُولُ ﷺ: إِنَّمَا هِيَ أَيَّامُ أَكْلٍ وَشُرْبٍ وَذِكْرِ اللَّهِ عَزَّ وَجَلَّ.“ [فقہ السنۃ: ۱۹۶/۳]

”اللہ تعالیٰ نے ابراہیم علیہ السلام کی یاد کو زندہ رکھنے کے لیے اور عید کے دن لوگوں پر وسعت کے لیے قربانی کرنے کو مشروع قرار دیا ہے جیسا کہ رسول اللہ ﷺ کا فرمان ہے۔ بے شک یہ (ایام تشریق: ۱۲، ۱۳، ۱۴ ذوالحجہ) کھانے، پینے اور اللہ کو یاد کرنے کے دن ہیں۔“

قربانی کرنے کا روحانی مقصد یہ ہے کہ عوام الناس میں اللہ تعالیٰ کے لیے سب کچھ قربان کرنے کا جذبہ پیدا ہو۔ اس کا خیر کا اخلاقی مقصد یہ ہے کہ لوگ اپنی خواہشات کو کچل کر اللہ اور رسول اللہ ﷺ کے تابع و مطیع بن جائیں۔ اس عمل عظیم کا معاشرتی مقصد یہ ہے کہ اسلامی معاشرہ میں اسلامی تعلیمات و روایات زندہ و جاوید رہیں۔ جب کہ اس نیک کام کا معاشی مقصد لوگوں کی خصوصاً ان لوگوں کی جو جانوروں کا کاروبار کرتے ہیں معاشی خوشحالی ہے اور جو قربانی نہیں کر سکتے یا معاشرے کے کمزور لوگ ہیں ان کے ساتھ ایثار، معاونت اور عید کی خوشیوں میں شمولیت ہے۔

قرآن مجید میں اللہ تعالیٰ نے قربانی کرنے کے معاشرتی مقصد کی طرف ان الفاظ میں اشارہ کیا ہے:

﴿فَكُلُوا مِنْهَا وَأَطِعُوا الْقَانِعَ وَالْمُعْتَرَّ﴾ [الحج: ۳۶]

”تم خود بھی کھاؤ اور جو سوال نہیں کرتے انہیں بھی اور جو سوال کرتے ہیں انہیں بھی کھاؤ۔“

مکرمین قربانی عقل مند یا بے وقوف؟ ارشاد باری تعالیٰ ہے:

﴿قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ [آل عمران: ۹۵]

”کہہ دو اللہ نے سچ کہہ دیا پس تم ابراہیم علیہ السلام کی ملت کی پیروی کرو جو یک سو تھے اور وہ مشرکوں سے نہیں تھے۔“

قرآن مجید میں دوسری جگہ ارشاد رب العالمین ہے:

﴿ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا﴾

”پھر ہم نے (اے نبی) آپ کی طرف وحی کی: ”ملت ابراہیم کی پیروی کرو جو یک سو تھے۔“ [النحل: ۱۲۳]

قربانی کرنا ملت ابراہیم میں شامل ہے اور اس کا حصہ ہے۔ لہذا جو اس کا انکار کرے اور اس سے اعراض کرے وہ بے وقوف ہے۔ چنانچہ ارشاد رب تعالیٰ ہے:

﴿وَمَنْ يَدْعُبْ عَنْ مِلَّةِ إِبْرَاهِيمَ إِلَّا مَنْ سَفِهَ نَفْسَهُ﴾

”اور کون ہے جو ابراہیم علیہ السلام کی ملت سے اعراض کرے مگر وہ جس نے اپنے نفس کو بے وقوف بنا لیا ہو۔“ [البقرة: ۱۳۰]

قربانی کی حکمت اور مقاصد کو سمجھنے کے بعد اس کو اسراف اور تبذیر سے تعبیر کرنا عین حماقت ہے۔

تقویٰ ہی مقصود قربانی ہے: ارشاد رب کائنات ہے:

﴿لَنْ يَنَالِ اللَّهُ لُحُومَهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ﴾ [الحج: ۳۷]

”اللہ تعالیٰ کو ان (قربانی کے جانوروں) کا گوشت اور خون ہرگز نہیں پہنچتا بلکہ اس کو تمہاری طرف سے تقویٰ پہنچتا ہے۔“

سودا گری نہیں یہ عبادت خدا کی ہے

اے بے خبر جزا کی تمنا بھی چھوڑ دے

مسائل قربانی

①..... جو شخص قربانی کرنے کا ارادہ کرے وہ ذوالحجہ کا چاند نظر آنے کے بعد نہ بال منڈوائے، نہ کترائے اور نہ ہی ناخن کاٹے۔ یہاں تک کہ قربانی کر لے۔ [سنن ابی داؤد، کتاب الضحایا، باب الرجل یأخذ من شعره العشر وهو یرید ان یضحی]

نوٹ..... نماز عید کے بعد قربانی کرنے والا اس وقت تک نہ بال منڈوائے، نہ کترائے اور نہ ہی ناخن کاٹے جب تک قربانی کا جانور ذبح نہ کر لے خواہ وہ چوتھے دن ہی قربان کرے۔ کیوں کہ حدیث کے الفاظ میں ((حَتَّى يُضَحَّى)) کا کہ ((حَتَّى يُصَلَّى)) واللہ اعلم

②..... اگر کسی شخص میں قربانی کرنے کی سکت نہ ہو تو وہ عید الاضحیٰ کے دن اپنے جسم کی صفائی کرے اور مونچھوں کو کتروائے تو اللہ تعالیٰ کے نزدیک اس کی مکمل قربانی تصور ہوگی۔ [سنن ابی داؤد، کتاب الضحایا، باب فی ایجاب الاضحی]

نوٹ..... قربانی نہ کرنے والے شخص پر یہ پابندی نہیں کہ وہ ذوالحجہ کا چاند دیکھ کر بال وغیرہ نہ منڈوائے اور نہ کترائے اور نا ہی ناخن کاٹے۔ لہذا وہ اس معاملہ سے آزاد ہے لیکن یہ عمل وہ عید الاضحیٰ کے دن کرے گا تو تب ہی اسے ثواب ملے گا۔ واللہ اعلم

③..... جب قربانی میسر ہو تو پھر اسے ذبح کرنے میں دیر نہیں کرنی چاہیے بلکہ اسے عید الاضحیٰ کے پہلے دن ہی ذبح کر دینا چاہیے۔ کیوں کہ حدیث شریف میں ہے، (جس کی سند اگرچہ کمزور ہے):

((مَا عَمِلَ آدَمِيٌّ مِنْ عَمَلٍ يَوْمَ النَّحْرِ أَحَبُّ إِلَيَّ اللَّهُ مِنْ إِهْرَاقِ الدَّمِ .)) [جامع ترمذی، جلد اول، ص: ۲۷۵، ابواب الاضحی، باب ما جاء فی فضل الاضحیة]

”عید الاضحیٰ کے دن اللہ تعالیٰ کے نزدیک سب سے زیادہ محبوب عمل جانور کا خون بہانا ہے۔“ پھر فرمان رب تعالیٰ ہے:

﴿فَاسْتَبِقُوا الْخَيْرَاتِ﴾ [البقرة: ۱۴۸]

”نیکیاں کرنے میں تم آگے بڑھو۔“

کہ رسول اللہ ﷺ نے فرمایا:

((مَا مِنْ أَيَّامٍ الْعَمَلُ الصَّالِحُ أَحَبُّ إِلَى اللَّهِ فِيهِنَّ مِنْ هَذِهِ الْأَيَّامِ قَالُوا وَلَا الْجِهَادُ . قَالَ وَلَا الْجِهَادُ إِلَّا رَجُلٌ خَرَجَ بِخَاطِرِ نَفْسِهِ وَمَالِهِ فَلَمْ يَرْجِعْ بِشَيْءٍ .)) [صحیح بخاری، جلد اول، ص: ۱۳۲]

”ان دنوں میں (ذوالحجہ کے پہلے دس دنوں میں) کیے گئے نیک اعمال اللہ تعالیٰ کو دوسرے دنوں میں کیے گئے نیک اعمال کی نسبت زیادہ محبوب ہیں۔ صحابہ نے عرض کیا اللہ کی راہ میں جہاد سے بھی؟ (کیا ان دنوں کے اعمال اللہ تعالیٰ کو زیادہ پسندیدہ ہیں) آپ نے فرمایا: ہاں، (جہاد سے بھی زیادہ محبوب ہیں) لیکن (یہ صورت مستثنیٰ ہے کہ) ایک شخص اپنے نفس کی خوشی کے ساتھ اور اپنے مال کے ساتھ نکلتا ہے پھر وہ کوئی چیز لے کر واپس نہیں لوٹتا۔“

فرمان نبی کریم ﷺ ہے:

((أَوَّلُ مَا نَبْدَأُ فِي يَوْمِنَا هَذَا الصَّلَاةُ ثُمَّ نَرْجِعُ فَنَنْحَرُ .)) [بخاری، کتاب العیدین، باب التکبیر للعید]

”عید کے دن ہم جس کام کو پہلے شروع کرتے ہیں وہ نماز ہے پھر لوٹ کر قربانی ذبح کرتے ہیں۔“

ایام قربانی:

قربانی کرنے کا وقت عید الاضحیٰ کی نماز ادا کرنے کے بعد سے لے کر ذوالحجہ کی تیرہ تاریخ تک ہے یعنی قربانی کرنے والا وقت چار دنوں پر محیط ہے (۱۰، ۱۱، ۱۲، ۱۳)۔ چنانچہ حضرت جبیر بن مطعم سے روایت ہے کہ نبی کریم ﷺ نے فرمایا: ”ایام تشریق ذبح کے دن ہیں۔“

[دار قطنی، احمد]

ایام تشریق گیارہ، بارہ اور تیرہ ذوالحجہ کی تاریخوں پر محیط ہیں۔ تفصیل کے لیے دیکھیں: فقہ السنۃ (۳/ ۱۹۷)۔ زاد المعاد (۱/ ۲۴۶)۔ فتح الباری، نیل الاوطار (۵/ ۱۳۳-۱۳۴)

”صحابی رسول ﷺ ابو موسیٰ اشعری رضی اللہ عنہ اپنی بیٹیوں کو حکم دیا کرتے تھے کہ وہ اپنی قربانی اپنے ہاتھ سے ذبح کریں۔“

[صحیح بخاری]

ایک بکرا ایک گھر کے جمع افراد کی طرف سے کافی ووانی ہوتا ہے۔

چنانچہ ابویوب رضی اللہ عنہ بیان کرتے ہیں:

”كَانَ الرَّجُلُ فِي عَهْدِ رَسُولِ اللَّهِ ﷺ يُضَحِّي بِالشَّاةِ عَنْهُ وَعَنْ أَهْلِ بَيْتِهِ فَيَاكُلُونَ وَيُطْعَمُونَ حَتَّى تَبَاهِيَ النَّاسُ فَصَارَ كَمَا تَرَى.“ [جامع

ترمذی، ابواب الاضاحی، باب ما جاء ان الشاة

الواحدة تحزى عن اهل بيت]

”رسول اللہ ﷺ کے دور میں ایک آدمی اپنی طرف سے اور اپنے گھر والوں کی طرف سے ایک بکرا (دنبہ یا مینڈھا) قربانی کیا کرتا تھا پس وہ (اس بکرے کا گوشت) خود (بھی) کھاتے اور (لوگوں کو بھی) کھلاتے حتیٰ کہ لوگوں نے فخر کیا تو معاملہ وہ ہو گیا جو تواب دیکھتا ہے۔“

اونٹ اور گائے میں سات افراد شریک ہو سکتے ہیں۔ چنانچہ

حضرت جابر رضی اللہ عنہ بیان کرتے ہیں:

”نَحَرْنَا مَعَ رَسُولِ اللَّهِ ﷺ بِالْحَدِيدِيَّةِ الْبُدْنَةَ عَنْ سَبْعَةٍ وَالْبَقَرَةَ عَنْ سَبْعَةٍ.“ [جامع ترمذی،

ابواب الاضاحی، باب ما جاء في الاشتراك في

الاضحية]

”حدیبیہ میں ہم رسول اللہ ﷺ کے ساتھ تھے سات افراد کی طرف سے اونٹ اور سات افراد کی طرف سے (ہم نے) گائے (قربانی کے طور پر) ذبح کی۔“

نوٹ..... اونٹ میں دس افراد کی شراکت ثابت ہے۔ چنانچہ

ابن عباس رضی اللہ عنہما بیان کرتے ہیں:

”كُنَّا مَعَ رَسُولِ اللَّهِ ﷺ فِي سَفَرٍ فَحَضَرَ الْأَضْحَى فَاشْتَرَكْنَا فِي الْبَقَرَةِ سَبْعَةً وَفِي الْبَعِيرِ عَشْرَةً.“

جانور بے عیب ہو:

قربانی کا جانور ایسا لنگڑا نہ ہو جس کا لنگڑا پن واضح ہو، ایسا کا نا جس کا نقص (کانا پن) واضح ہو، ایسا مریض نہ ہو جس کی بیماری واضح ہو اور ایسا بوڑھا نہ ہو جس کی ہڈیوں میں مغز تک باقی نہ ہو۔ [جامع ترمذی،

ابواب الاضاحی، باب ما لا يجوز من الاضاحی]

قربانی کا جانور ایسا نہ ہو کہ جس کا کان اگلی طرف یا پچھلی طرف سے یا جڑ سے کٹا ہوا ہو، نہ اس کا کان لمبائی میں چرا ہوا ہو، نہ اس کے کان میں گول سوراخ ہو، ایسا کمزور بھی نہ ہو جو راستہ میں دوسرے جانوروں کے ساتھ نہ چل سکتا ہو، یا جو ہڈی کے ٹوٹ جانے کی وجہ سے بے کار ہو۔

جس جانور کے سینگ یا کان کا تیسرا حصہ یا اس سے کم کٹا ہوا ہو تو وہ جائز ہے۔

خصی جانور ذبح کرنے میں کوئی حرج نہیں۔

[سنن ابی داؤد، کتاب الضحایا، باب ما يستحب من الضحایا]

قربانی کا جانور خریدنے کے بعد اگر درج بالا عیوب میں سے کوئی عیب پیدا ہو جائے تو قربانی تبدیل کرنا ضروری ہے۔ اگر ان عیوب کے علاوہ کوئی عیب ہو مثلاً دانت کا ٹوٹنا، بیٹی کا ایک طرف جھکا ہونا اور دم کا کٹا ہوا ہونا وغیرہ تو قربانی کرنے میں کوئی حرج نہیں ہے۔ حضرت ابوسعید رضی اللہ عنہ کہتے ہیں کہ میں نے ایک دنبہ خریدا بھیڑیے نے اس پر حملہ کر دیا اور اس کی چکی کا ٹی نبی کریم ﷺ نے فرمایا: ذبح کر لو کوئی حرج نہیں۔ حاملہ جانور کی قربانی میں بھی کوئی حرج نہیں۔ (واللہ اعلم)

[احمد، ابن ماجہ، بیہقی، فی اسنادہ جابر الجعفی و هو

ضعیف جدا انظر التفصیل نیل الاوطار: ۱۲۶/۵]

قربانی کا جانور دوندنا ہونا چاہیے اگر دوندنا نہ ملے تو پھر ضان (جنس بھیڑ) کا جذعہ (کھیرا) درست ہے۔

[مسلم، ابوداؤد، نسائی، ابن ماجہ]

لسان العرب میں ہے: ((الْجَذْعَةُ مَا لَهُ سَنَةٌ)).

”جذعہ ایک سال کا ہوتا ہے۔“

عورت بھی قربانی کے جانور کو ذبح کر سکتی ہے۔

اہل حدیث کانفرنس جام پور

8، 9 اپریل کو منعقد ہوگی۔

مرکزی جمعیت اہل حدیث جام پور کے زیر اہتمام

سالانہ اہل حدیث کانفرنس مورخہ 8، 9 اپریل جمعہ، ہفتہ مرکز

اہل حدیث میں منعقد ہوگی۔ ان شاء اللہ

قرب و جوار کے احباب توارخ نوٹ فرمائیں۔

معروف و جدید علمائے کرام و خطبائے عظام کو شرکت کی دعوت دی گئی ہے۔

محمد اسماعیل ساجد

صدر استقبالیہ اہل حدیث کانفرنس، جام پور

فون: 0333-8556472

سالانہ سیرت ساقی کوثر ﷺ کانفرنس

زیر صدارت: بقیۃ السلف مولانا عتیق اللہ سلفی صاحب رحمہ اللہ

بتاریخ: 8 نومبر 2010ء بروز سوموار بعد از نماز عشاء

بہ مقام: مرکزی جامع مسجد مبارک اہل حدیث

چک نمبر 8/ج۔ ب دھول ماجرا، براستہ گروسر، فیصل آباد۔

مقررین کرام:

مناظر اسلام قاضی عبدالرشید جھلن صاحب رحمہ اللہ

خطیب خوش الحان بہادر علی سیف صاحب رحمہ اللہ

مولانا محمد اسماعیل بلوچ صاحب رحمہ اللہ

انتظامیہ و حافظ محمد اسحاق طاہر

امام و خطیب مرکزی جامع مسجد مبارک اہل حدیث

چک نمبر 8/ج۔ ب دھول ماجرا، براستہ گروسر، فیصل آباد

[جامع ترمذی، ابواب الاضحی، باب ما جاء فی

الاشترک فی الاضحیۃ۔ سنن نسائی، ابن ماجہ]

”سفر میں ہم رسول اللہ ﷺ کے ساتھ تھے کہ عید الاضحیٰ آگئی

پس گائے میں ہم سات اور اونٹ میں ہم دس افراد شریک

ہوئے۔“

اونٹ کی قربانی میں سات افراد کا یا دس افراد کا شامل ہونا دونوں

طرح کا عمل نبی کریم ﷺ کے سامنے ہوا اور آپ نے کسی سے روکا

نہیں۔ لہذا دونوں عمل درست ہیں۔ جس کی صورت یہ ہے کہ دوران حج

اونٹ میں صرف سات افراد شریک ہوں اور عام حالات میں دس افراد

شریک ہو سکتے ہیں۔ (واللہ اعلم)

قربانی کے جانور کی کھال کا مصرف:

قربانی کے جانور کی کھال کو صدقہ کرنا افضل اور بہتر ہے۔ کیوں کہ

حضرت علی رضی اللہ عنہ بیان کرتے ہیں:

”أَمَرَنِي رَسُولُ اللَّهِ ﷺ أَنْ أَتَصَدَّقَ بِجُلَالِ

الْبُذْنِ الَّتِي نَحَرْتُ وَبِجُلُودِهَا.“ [صحیح

بخاری، کتاب الحج، باب الجلال للبدن]

”رسول اللہ ﷺ نے مجھے حکم دیا کہ میں نے جو قربانیاں کی ہیں

ان کی جلیں اور کھالیں صدقہ کروں۔“

صدقہ اور زکوٰۃ کے آٹھ مصارف ہیں جو کہ سورۃ توبہ کی آیت نمبر 60

میں بیان ہوئے ہیں: (1) فقراء۔ 2) مساکین۔ 3) صدقہ و زکوٰۃ کی

تحصیل پر عمل کرنے والے۔ 4) تالیف قلب کی خاطر۔ 5) غلام آزاد

کرنے پر۔ 6) قرض دار۔ 7) اللہ کی راہ میں۔ 8) اور مسافر) قربانی

کے جانور کی کھال یا گوشت وغیرہ کو ذبح کرنے کی اجرت میں نہیں دینا

چاہیے۔ چنانچہ حضرت علی رضی اللہ عنہ کو نبی کریم ﷺ نے حکم دیا تھا:

”وَلَا أُعْطِيَ فِي جَزَائِهَا شَيْئًا مِنْهَا.“

”(حضرت علی رضی اللہ عنہ فرماتے ہیں کہ رسول اللہ ﷺ نے مجھے حکم

دیا تھا کہ) میں ان کی ذبح کرنے کی اجرت میں ان قربانیوں

سے کوئی چیز نہ دوں۔“ [متفق علیہ]

صحیح مسلم شروح، حواشی اور تراجم کا مختصر تعارف

کاشف رضا سلفی، مدرس جامعہ بحر العلوم السلفیہ سندھ

صحیح مسلم شریف کامل اردو:

یہ ترجمہ کرنے والے آغا رفیق صاحب بلند شہری ہیں۔ اس مترجم میں مکمل صحیح مسلم کا صرف ترجمہ ہے۔ ضخامت سے بچتے ہوئے مترجم نے مکرر روایات، اسناد، عربی عبارت کو حذف کر دیا ہے۔ ترجمہ میں فقط صحابی کے نام پر اکتفاء کرتے ہوئے باقی سند کو حذف کر دیا ہے، کسی خاص بات کی طرف اشارہ کے لیے قوسین () کا استعمال کرتے ہیں، بوقت ضرورت اپنی طرف سے تعلیقات بھی لگاتے ہیں۔

اس مترجم کا پرانا نسخہ مطبوعات اسلامیہ دارالاشاعت دہلی ہندوستان نے شائع کیا تھا۔

صحیح مسلم عربی اردو مع شرح النووی:

یہ ترجمہ لکھنے والے سید رئیس احمد ندوی رحمہ اللہ ہیں۔ اس مترجم میں عربی عبارات صفحہ کی دائیں جانب اور ترجمہ بائیں جانب اور تعلیقات و تشریحات چلی جانب مذکور ہیں، اس کتاب میں صاحب ترجمہ نے ترجمۃ الکتاب والاوباب پر نمبر لگائی ہیں۔ اس ترجمۃ الکتاب کو الگ صفحہ پر قائم کر کے اس کے تحت آنے والے باب کے متعلق ضروری اقتباسات درج کیے ہیں، اپنی طرف سے لگائی ہوئی تعلیق کے آگے قوسین میں احمد لکھ دیا ہے۔

اس ترجمہ کو نشر کرنے والے غلام علی اینڈ سنز پبلشرز لاہور کراچی، حیدر آباد والے ہیں۔

صحیح مسلم شریف مترجم اردو:

یہ ترجمہ مولانا عبدالرحمان صدیقی کاندھلوی رحمہ اللہ کا ہے۔ اس

ترجمہ میں مقدمہ صحیح کا مکمل اردو ترجمہ مع عربی عبارت تحریر کیا ہے، احادیث کی مکمل سند ذکر کی ہے، فوائد و تشریحات میں اہل علم کے اقوال کو ذکر کیا ہے کثرت کی صورت میں اپنی ترجیحات کو ذکر کر دیا ہے، ابواب اردو مع عربی ذکر کرنے کے ساتھ ساتھ ابواب اور احادیث پر ترجمہ بھی لگائی ہے۔

اس ترجمہ کو شائع کرنے کا اہتمام محمد سعید اینڈ سنز نے کیا ہے اور قرآن مجل بالمقابل مسافر خانہ کراچی نے شائع کیا ہے۔

صحیح مسلم شریف مع مختصر شرح النووی مترجم:

اس ترجمہ کو تحریر کرنے والے مشہور عالم دین علامہ وحید الزماں (متوفی ۱۳۳۸ھ) رحمہ اللہ ہیں۔

صاحب ترجمہ نے دوران ترجمہ فقط صحابی یا تابعی کے نام ذکر کرنے پر اکتفاء کیا ہے، دوران ترجمہ خود ہی نقد پیش کر کے اس کا جواب تحریر کرتے ہیں، اسماء کا ضبط بیان کرنے کے ساتھ ساتھ طبعات اور نسخوں میں فرق ہونے کی بھی وضاحت کرتے ہیں، ترجمۃ الباب کی ابتداء میں ہی پورے باب کا نچوڑ بیان کر دیتے ہیں۔

اس ترجمہ کے تقریباً ۱۰ اطبعات شائع ہو چکے ہیں، پاکستان میں پہلا طبع ۱۹۸۳ میلادی کو نعمانی کتب خانہ لاہور سے جب کہ بعد میں ضرورت کے مطابق وقفاً فوقاً شائع ہوتے رہے ہیں۔

المختصرات

مختصر صحیح مسلم:

امام ذکی الدین عبدالعظیم المندری دمشقی متوفی ۶۵۶ھ رحمہ اللہ نے

عبدالحسن بن حمد العباد رحمہ اللہ ہیں۔ یہ مختصر صرف ۲۰ روایات پر مشتمل ہے۔ اس مختصر میں صحیح بخاری اور صحیح مسلم کا موازنہ کیا گیا ہے، اور صحیح مسلم کی روایت کی تخریج کرتے ہوئے بقیہ کتب کا حوالہ بھی درج کرتے ہیں۔ روادے کے بالاختصار تعارف کے لیے تقریب العتہذیب کو ملحوظ خاطر رکھتے ہیں۔ حدیث کے ساتھ ساتھ متن کی مختصر لیکن جامع ترین شرح بھی کرتے ہیں اور مسائل کا استنباط بھی کرتے ہیں۔

پہلا طبع ۱۴۰۹ھ کو مرکز شئون الدعوة بالجامعہ الاسلامیہ مدینہ منورہ سے شائع کیا گیا۔

المستخرجات

المستخرج لأبي عوانه:

صحیح مسلم پر اس مستخرج کو لکھنے والے حافظ ابو عوانہ یعقوب بن اسحاق بن ابراہیم بن زید النیسابوری متوفی ۳۱۶ھ رحمہ اللہ ہیں۔ صاحب کتاب نے کتاب کی ترتیب فقہی ابواب پر رکھی ہے۔ دوران استخراج مختلف اسانید سے شواہد ذکر کرتے ہیں۔

اس کتاب کا پہلا طبع کتب خانہ خدابخش کی طرف سے شائع ہوا۔ تیسرا مکتبہ شاہ احسان اللہ سندھی کی طرف سے شائع ہوا۔ ہمارے ہاں عام طور پر پایا جانے والا نسخہ مطبع دائرۃ المعارف العثمانیہ کی طرف سے ۱۳۶۲ھ کو شائع ہوا۔

المسند المستخرج علي صحيح مسلم:

امام ابو نعیم احمد بن عبد اللہ متوفی ۴۳۰ھ کی اس مستخرج کو ان کے شاگرد ابو علی حسن بن احمد الحداد نے امام ابو نعیم سے روایت کیا ہے، جو کہ مخطوطے کی شکل میں دارالکتب المصریہ میں محفوظ ہے۔ امام صاحب دوران استخراج مختلف اسانید ذکر کرتے ہوئے ’ح‘ کہہ کر تحویل سند کی طرف اشارہ کرتے ہیں۔ ترجمۃ الکتاب والا ابواب اور احادیث پر نمبرنگ لگاتے ہیں، بعینہ امام مسلم کے ذکر نہیں کرتے بلکہ فرق ہوتا ہے۔ بسا اوقات صحیح مسلم سے ہٹ کر زائد طور پر کچھ الفاظ بھی بیان کرتے

اپنی اس مختصر صحیح مسلم میں اصل کتاب صحیح مسلم کی ترتیب کو ملحوظ نہیں رکھا بلکہ پڑھنے والے کو غور و فکر کرنے سے یہ فرق تراجم، ابواب اور احادیث میں مل جاتا ہے، یہ مختصر باقی مختصرات سے نمایاں ہے۔ امام ناصر الدین البانی رحمہ اللہ فرماتے ہیں:

هو كتاب خاص بطريقته وأسلوبه لا يشاركه

في ذلك غيره من المختصرات . الخ

علامہ نواب صدیق حسن خان نے صحیح مسلم کی شرح السراج الوہاج لکھنے کے لیے اسی مختصر کا انتخاب کیا ہے۔

اس مختصر کا پہلا طبع مع شرح السراج الوہاج ۱۳۰۲ھ میں اور دوسرا بغیر شرح ۱۳۸۹ھ میں بیروت سے شائع ہوا تھا۔ جب کہ تیسری طبع علامہ ناصر الدین البانی کی تحقیق کے ساتھ ۱۴۰۷ھ کو مکتب الاسلامی نے شائع کیا۔

تلخیص صحیح لامام مسلم:

اس تلخیص کے مؤلف احمد بن عمر بن ابراہیم بن ابوالعباس القرطبی متوفی ۶۵۶ھ رحمہ اللہ ہیں۔ اس کتاب میں دو وجوہ سے اختصار کیا ہے۔

①..... تمام سند کو ذکر کرنے کی بجائے صرف صحابی یا تابعی کے نام پر اکتفا کیا ہے۔

②..... مکرر روایات ذکر کرنے کی بجائے موقع محل کے مطابق حدیث ذکر کرتے ہیں۔

یہ کتاب دو جلدوں میں ہے اس پر تحقیق رفعت فوزی اور احمد محمود الخولی نے کی ہے۔

اسی مختصر کو مد نظر رکھ کر خود امام قرطبی نے صحیح مسلم کی شرح المفہم لما أشکل من تلخیص کتاب مسلم کو تحریر کیا۔

اس تلخیص کو ۱۴۰۹ھ کو مکتبہ دارالسلام نے شائع کیا تھا۔

عشرون حدیثا من صحیح مسلم:

اس تلخیص کا پورا نام ”عشرون حدیثا من صحیح مسلم ودراسة اسانیدھا وشرح متونها“ ہے، جس کے مؤلف کا نام

ہیں۔ سابقہ سے متعلق تبویب قائم کرتے وقت امام نووی کا راستہ اختیار کرتے ہوئے فقط باب کہہ کر اشارہ کر دیتے ہیں۔

اس کتاب کا مقدمہ دکتور کمال عبدالعظیم العنانی اور تحقیق محمد حسن اسماعیل الشافعی نے تحریر کی ہے۔

۱۴۱۷ھ کو دارالکتب العلمیہ بیروت لبنان نے شائع کیا۔

المستدرک علی الصحیحین

امام ابو عبد اللہ محمد بن عبد اللہ الحاکم النیسابوری متوفی ۴۰۵ھ رحمہ اللہ کی یہ کتاب مستدرک حاکم کے نام سے عوام الناس میں مشہور ہے۔ امام صاحب نے اس مجموعہ میں ان روایات کو جمع کیا ہے جو امام بخاری اور امام مسلم کی شرائط کے مطابق تو تھیں لیکن انہوں نے ان روایات کو اپنی صحیح میں درج نہیں کیا۔

لیکن اس قدر اہتمام کے باوجود اس میں صحیح، حسن، ضعیف ہر طرح کی روایات موجود ہیں۔ بعد ازاں امام ذہبی نے بعض مقامات پر تعلیقات لگائی ہیں لیکن بعض تعلیقات بھی محل نظر ہیں۔ اس کتاب کی تحقیق حمزہ الامرداش محمد نے کی ہے۔

مکتبہ نزار مصطفیٰ مکہ مکرمہ الریاض نے جدید ایڈیشن شائع کیا ہے۔

نقد ودفاع

الالزامات:

اس کتاب کے مصنف امام ابوالحسن علی بن عمر بن احمد بن مہدی الدارقطنی متوفی ۳۸۵ھ رحمہ اللہ ہیں۔

اس کتاب میں صاحب کتاب نے صحیح مسلم کی بعض روایات کو مع سند ذکر کرنے کے بعد دیگر اسناد بھی ذکر کی ہیں۔ اور کہا ہے کہ اگر ان اسناد سے ذکر کرتے تو اچھا ہوتا، کم درجے والی اسناد کو امام مسلم نے کیوں لیا ہے۔ اس کتاب کو امام دارقطنی کے استدرکات بھی کہا جاتا ہے۔

بعد ازاں دکتور مقبل بن ہادی رحمہ اللہ نے اس کتاب کا دراسہ اور تحقیق

کر کے مقالہ برائے M.A پیش کیا ہے۔

اس کتاب کے مختلف طبعات شائع ہو چکے ہیں بعض میں امام دارقطنی کی دوسری کتاب التتبع بھی ساتھ ہی مطبوع ہے بعض میں علیحدہ.....

اس کتاب کو مکتبہ السلفیہ مدینہ منورہ نے شائع کیا ہے۔

التتبع:

یہ کتاب بھی امام ابوالحسن علی بن عمر الدارقطنی رحمہ اللہ کی ہے اس کتاب میں بھی امام صاحب نے صحیحین کی بعض روایات پر نقد کیا ہے۔ بسا اوقات باوجود وہم لگنے کے امام نووی اور حافظ ابن حجر رحمہما اللہ نے ان اعتراضات کو درست قرار دیا ہے۔

اس کتاب پر دراسہ اور تحقیق دکتور مقبل بن ہادی نے ہی کی ہے۔ اور مکتبہ السلفیہ مدینہ منورہ کی طرف سے شائع ہوئی ہے۔

ما ہکذا تور دیا سعد ن الابل:

دکتور حمزہ عبید اللہ الملباری کی یہ تصنیف شیخ ربیع بن ہادی کی کتاب بین الامین امام مسلم والدارقطنی کی تردید میں ہے۔ دراصل امام ربیع بن ہادی نے الالزامات والتتبع کا جواب تحریر کرتے ہوئے صحیح مسلم کی متکمل فیہ روایات میں امام دارقطنی کے اوہام کو ثابت کر کے دفاع کیا ہے، جب کہ حمزہ ملباری نے امام دارقطنی کے نقش قدم پر چلتے ہوئے جابجا شیخ ربیع بن ہادی کا رد کیا اور کہا کہ شیخ صاحب امام دارقطنی کی بات کو سمجھ نہیں پائے۔

اس کتاب کو ۱۴۲۵ھ میں مکتبہ دار ابن حزم للطباعة والنشر والتوزیع بیروت نے شائع کیا۔

تقیید المہمل وتمییز المشکل:

امام حسین بن محمد بن احمد ابوبلی الغسانی متوفی ۴۹۸ھ رحمہ اللہ کی اس تالیف کا شمار ان دفاعی کتب میں ہوتا ہے جو صحیحین پر لکھی جانے والی تقییدی کتب کے دفاع میں تالیف ہوئی ہیں۔

اس کتاب کا درسہ علی بن محمد العمران اور محمد عزیمش نے کیا ہے مکتبہ دار عالم الفوائد للنشر والتوزيع المملكة العربية السعودية کی طرف سے ۱۴۲۱ھ کو طبع ہوئی۔

الجمع بین رجال الصحيحین بخاری ومسلم:

امام ابو نصر احمد بن محمد بن حسین الکلابازی اور ابوبکر احمد بن علی الاصبہانی رحمہما کی علیحدہ علیحدہ کتب کو حافظ ابوالفضل محمد بن طاہر المقدسی متوفی ۵۰۷ھ رحمہ اللہ نے ایک جگہ جمع کر دیا ہے۔ اس کتاب میں صحیحین کے رواۃ پر ہونے والے کلام کا تسلی بخش جواب تحریر کر کے دفاع کیا گیا ہے۔

اس کتاب کا پہلا ایڈیشن ۱۳۲۳ھ کو اور دوسرا ۱۴۰۵ھ کو دارالکتب العلمیہ بیروت نے شائع کیا۔

بین الامامین امام مسلم والدارقطنی:

اشیخ ربیع بن ہادی رحمہ اللہ نے اس کتاب کو مقالہ برائے M.A کے پیش کیا تھا۔

اس کتاب میں بھی امام دارقطنی رحمہ اللہ کی طرف سے صحیح مسلم پر وارد ہونے والے اعتراضات کا جواب اور دفاع ہے۔ دکتور صاحب امام دارقطنی کی بات درست ہونے کی صورت میں علی الراس والعیین تسلیم کرتے ہیں اور ان کی بات محل نظر ہونے کی صورت میں بڑے مؤدبانہ انداز میں دفاع کرتے ہیں۔

اس کتاب کو مکتبۃ الرشدریاض نے ۱۴۲۰ھ کو طبع کر کے شائع کیا۔

عبقریۃ الامام مسلم فی ترتیب احادیث مسندہ الصحيح:

اس کتاب کے مصنف دکتور حمزہ عبداللہ ملیباری ہیں۔ اس سے پہلے ماہکذا تورڈ یا سعد الابل لکھ کر بین الامامین امام مسلم والدارقطنی کی تردید کی تھی، اس کتاب عبقریۃ الامام مسلم میں صحیح مسلم کی احادیث کی ترتیب کے متعلق بیان ہے، بقول حمزہ ملیباری کے دکتور ربیع بن ہادی نے ان پر کچھ الزامات لگائے ہیں جن کے جواب میں یہ کتاب تصنیف ہوئی۔

یہ کتاب ۱۴۱۷ھ کو مکتبہ دار ابن حزم بیروت کی طرف سے طبع ہوئی۔

الدفاع عن الصحيحین دفاع عن الاسلام:

اس کتاب کے مؤلف العلامة الفقیہ المحمّد بن حسن الحّجّی الثعالبی الفاسی رحمہ اللہ ہیں۔ اس کتاب میں علامہ صاحب نے بخاری ومسلم کی سات روایات پر اہل مشرق کی طرف سے وارد ہونے والے اعتراضات کا جواب تحریر کیا ہے، بعد میں اس کتاب کا درسہ اور تحقیق دکتور محمد بن غزونی نے کی ہے۔

دار ابن حزم بیروت نے ۱۴۲۴ھ کو شائع کیا۔

غنیۃ المحتاج فی ختم صحیح مسلم بن الحجاج:

امام محمد بن عبدالرحمن السخاوی متوفی ۹۰۲ھ نے اپنی اس عظیم تالیف میں صحیحین اور سنن النسائی کے متعلق فوائد اور استنباطات کو جمع کیا ہے جن کو قاری پڑھنے کے بعد خلاصے کے طور پر اخذ کرتا ہے۔

مؤلف نے اپنی اس کتاب میں صحیح مسلم پر مخرج لکھی جانے والی کتب کا تذکرہ کیا ہے، اور ان فوائد کو بیان کیا ہے جن کی بناء پر صحیح مسلم کو صحیح بخاری سے ممتاز کہا گیا ہے۔ آخر میں صحیح مسلم کی آخری روایت اپنی سند سے ذکر کی ہے۔

دکتور جمال فرحت صاولی نے تحقیق کا کام کیا ہے۔ دوبارہ تحقیق اشیخ الفاریابی نے کی ہے۔

اس کتاب کی پہلی طبع ۱۴۲۵ھ کو دارالکتور زاشیلیا نے شائع کی ہے۔

مکانۃ الصحيحین والدفاع عن صحيح مسلم:

مکمل نام مکانۃ الصحيحین والدفاع عن صحيح مسلم ونقض قول ابن دحیہ الکلبی ومن قلده فی تضعیف صیام الست من شوال ہے۔

جس کے مؤلف دکتور ابو عمر عبدالعزیز بن ندی بن عبدالرحمن العتیبی الاثری ہے، یہ رسالہ شیخ عدنان قادری کے فتویٰ کی تردید ہے جس میں انہوں نے شوال کے چھ روزوں کو شوال کے ساتھ خاص نہ ہونے کا فتویٰ دیا ہے۔


دوسرے نمبر پر صحیح مسلم کی روایت من صام رمضان ثم اتبعه ستا من شوال الخ، کو ضعیف کہنے والوں کا رد کیا گیا ہے۔

ناقدین اہل علم کے رد میں لکھی جانے والی دفاعی کتب میں ہوتا ہے، اس کتاب میں ۷۰ روایات پر تنقید کا دفاع کیا ہے۔
اس کا مقدمہ صلاح الامین نے تحریر کیا ہے۔
بعد ازاں محمد احمد بلال نے تحقیق برائے مقالہ M.A کی ہے۔
پہلا ایڈیشن ۱۴۲۱ھ کو مکتبہ الرشید للنشر والتوزیع
المملکۃ العربیہ السعودیہ نے شائع کیا ہے۔

تحقیق وتخریج الوقوف علی ما فی صحیح مسلم

من الموقوف:

حافظ ابن حجر رحمہ اللہ کے اس مخطوطے کا سبب صحیح مسلم میں پائی جانے والی موقوف روایات کی تعداد کا اختلاف ہے۔ حافظ صاحب نے صحیح مسلم کی ۱۹۳ موقوف روایات کو جمع کیا ہے۔ بعد ازاں فضیلۃ الشیخ افتخار احمد الازہری نے ماجستیر کے مقالہ میں اس مخطوطہ کی تحقیق و تخریج کی ہے اور جامعۃ الازہر مصر سے ماجستیر کی ممتاز پوزیشن میں ڈگری حاصل کی۔




سالانہ جلسہ تقسیم اسناد

دار الحدیث اوکاڑا کا پچاسواں سالانہ جلسہ تقسیم اسناد مورخہ ۲۹ نومبر ۲۰۱۰ء بروز سوموار بعد نماز عشاء منعقد ہو رہا ہے۔ (ان شاء اللہ)
مولانا قاری محمد حنیف ربانی، حضرت مولانا حافظ محمد یوسف پسروری
و دیگر علمی شخصیات و علمائے کرام تشریف لارہے ہیں۔

تفصیلی اشتہار جلد شائع ہوگا، ان شاء اللہ۔

احباب ابھی سے تیاری شروع کر دیں۔

[عبداللہ یوسف، ناظم دار الحدیث ساہیوال روڈ۔ اوکاڑا]



اس کا پہلا ایڈیشن ۱۴۲۷ھ کو مکتبہ غراس للنشر والتوزیع کی طرف سے شائع ہوا ہے۔

الامام الترمذی والموازنة بین جامعہ ویبن الصحیحین:

علامہ نور الدین عتر نے اپنی اس تصنیف کو مقالہ برائے P.hd جامعۃ الازہر مصر کو پیش کیا۔

دکتور صاحب نے پہلے جامع الترمذی کا صحیحین سے موازنہ کیا اور پھر دونوں کتابوں سے علیحدہ علیحدہ موازنہ کیا ہے۔ اس موضوع پر لکھی جانے والی پہلی کتاب ہے۔

مطبعة الجنة للتالیف والترجمہ والنشر نے ۱۳۹۰ھ کو پہلی بار طبع کر کے شائع کیا۔

روایات المدلسین فی صحیح مسلم:

اشیخ عواد حسین الحنف نے اس کتاب کی تصنیف کر کے یونیورسٹی آف کویت سے ایم۔ اے کی سند حاصل کی۔ دکتور صاحب نے صحیح مسلم میں مدلس رواۃ کی قال، عن، ان جیسے صیغہ ترمیض سے بیان کی جانے والی روایات کی دیگر اسناد ذکر کر کے انقطاع کو ختم کرنے کی سعی کی ہے، اور مدلسین کے طبقات کو بیان کرنے کے لیے حافظ ابن حجر رحمہ اللہ کی تالیف تعریف اہل تقدیس پر اعتماد کیا ہے۔ دو مقامات پر حافظ صاحب کی مخالفت بھی کی ہے۔ ان روایات میں سے ایک روایت ”لا تذبحوا الا بمسنة“ ہے۔ جس کو انقطاع یا مدلس کے صیغہ ترمیض سے بیان کرنے کی وجہ سے علامہ ناصر الدین البانی نے ضعیف قرار دیا تو دکتور صاحب نے مسند ابی عوانہ سے سماع کی صراحت کر کے اس انقطاع کے شبہ کو دور کیا ہے۔

اس کتاب کو دار البشائر الاسلامیہ بیروت نے شائع کیا ہے۔

غرر الفوائد المجموعہ فی بیان..... الخ:

کتاب کا مکمل نام غرر الفوائد المجموعہ فی بیان ما وقع فی صحیح مسلم من الاحادیث ہے۔ جس کے مؤلف علی بن عبداللہ بن مفرج ۶۲۲ھ ہیں۔ اس کتاب کا شمار بھی

حضرت عائشہ رضی اللہ عنہا کی عمر کے بارے میں تحقیقی مقالہ

از: مولانا فضل الرحمن بن محمد

عائشہ رضی اللہ عنہا رسول اللہ ﷺ کی بعثت کے چار یا پانچ سال بعد پیدا ہوئیں اور صحیح میں ثابت ہے۔ نبی ﷺ نے ان سے نکاح چھ یا سات سال کی عمر میں کیا یعنی چھ پورے کر کے ساتویں میں داخل ہو چکی تھیں اور ان سے خلوت اس وقت کی جب وہ نو سال کی تھیں۔

علامہ علی بن برہان الدین الحلی (المتوفی ۱۰۴۴ھ) نے انسان العیون ج: ۱، ص: ۴۴۵ میں لکھا ہے۔ عورتوں میں سب سے پہلے خدیجہ، زوجہ عباس ام الفضل، اسماء بنت ابی بکر اور ام جمیل فاطمہ بنت الخطاب اخت عمر بن الخطاب ایمان لائیں۔ علامہ الحلی نے عائشہ رضی اللہ عنہا کا ذکر نہیں کیا۔ قاضی محمد سلیمان منصور پوری نے بھی اسی کو اپنایا ہے۔ لہذا حافظ ابن حجر عسقلانی، قسطلانی اور زرقانی نے جو کہا وہی درست ہے۔

شق نمبر ۳: خولہ رضی اللہ عنہا کے حوالے سے مضمون نگار نے خدیجہ رضی اللہ عنہا کی وفات کے بعد سودہ اور عائشہ کے رشتوں کے سلسلہ میں مروی روایت کو نقل کیا ہے کہ جب ابوبکر رضی اللہ عنہ کے پاس رسول اللہ ﷺ کا پیغام پہنچا تو حضرت ابوبکر دو وجوہات کی بنا پر متردد تھے۔ ان کے خیال کے مطابق قرابت داری کے لحاظ سے سیدہ عائشہ رضی اللہ عنہا نبی ﷺ کی بھتیجی تھیں اور ثانیاً ان کی نسبت جبیر بن مطعم بن عدی سے طے پا چکی تھی اور صرف رخصتی باقی تھی۔ رسول اللہ ﷺ نے وضاحت کر دی کہ دینی بھائی کی بیٹی سے نکاح جائز ہے۔ تو حضرت ابوبکر نے مطعم بن عدی سے عائشہ رضی اللہ عنہا کی رخصتی کے متعلق استفسار کیا۔ مطعم کی بیوی نے جواب دیا۔ چوں کہ عائشہ رضی اللہ عنہا مسلمان ہو چکی ہے۔ لہذا ہمیں خدشہ ہے کہ وہ ہمارے بیٹے کو ”لادین“ نہ بنا دے۔ مطعم نے بھی بیوی کی رائے پر صاف کیا تو یہ نسبت ٹوٹ گئی اور نبی ﷺ سے نسبت طے پا گئی۔ بریگیڈیئر صاحب کا کہنا ہے۔ اگر سیدہ عائشہ رضی اللہ عنہا کی پیدائش سے متعلق پانچ سال بعد نبوت کی مبینہ روایت

شق نمبر ۲: میں بریگیڈیئر صاحب نے ابن ہشام کے حوالے سے لکھا ہے۔ السابقون الاولون میں حضرت عائشہ رضی اللہ عنہا کا نام بیسواں ہے۔ جس سے سیدہ عائشہ رضی اللہ عنہا کی کم سے کم عمر چھ سات سال تصور کی جاسکتی ہے۔ گویا ان کی پیدائش قبل از نبوت ہی ہو چکی تھی۔ عسقلانی اور زرقانی نے بھی سیدہ عائشہ رضی اللہ عنہا کو السابقون الاولون (ایمان لانے میں سبقت لے جانے والوں) میں شمار کرتے ہیں۔

الاعلمی یاد دینا:

جس تحقیق کی بنیاد مفروضوں اور تصورات پر ہوگی۔ وہ حق و سچ کو پانے میں کیسے کامیاب ہوگی۔ کوئی لاکھ کہے کہ دن کا اجالا سورج کے بغیر ہوتا ہے یا رات کا اندھیرا روشن سورج کے ہوتے ہوئے ہوتا ہے تو جہلاء ہی اس کی تصدیق کریں گے۔ کوئی عقل مند اس کے تصوراتی دلائل کو قبول نہیں کرے گا۔

بریگیڈیئر صاحب نے قسطلانی اور زرقانی کا حوالہ بغیر دیکھے پڑھے دے دیا۔ عربی زبان جاننے والے ہوتے تو کبھی یہ حوالہ نہ دیتے۔ کیوں کہ ان کی تصوراتی تحقیق کے خلاف ہے۔

المواہب اللدنیہ ج: ۱، ص: ۲۴۶ میں ابن اسحاق کی روایت کا ذکر کرتے ہوئے قسطلانی کا کہنا وہ وہم ہے اور زرقانی نے ”وہم“ کا معنی غلط کیا ہے۔ قسطلانی کی وضاحت ہے۔ عائشہ رضی اللہ عنہا تو بعد میں پیدا ہوئیں۔ وہ اسلام کی دولت سے کیسے مالا مال ہو سکتی تھیں۔ جبکہ چارسن نبوت میں ان کی پیدائش ہوئی۔ ایسا ہی مغلطی وغیرہ نے کہا۔ زرقانی کا بیان ہے۔ اسی کی تائید ”العیون اور الاصابہ“ میں کی گئی ہے۔ ابن اسحاق کا کہنا ہے وہ پانچ سن نبوت میں پیدا ہوئیں۔

حافظ ابن حجر عسقلانی کی الاصابہ ج: ۸، ص: ۱۳۹ کے الفاظ ہیں۔

درست مان لی جائے تو اس وقت سیدہ عائشہ رضی اللہ عنہا کی عمر پانچ سال تھی۔ کیا حضرت ابوبکر اپنی پانچ سالہ بیٹی کی رخصتی پر اصرار کر رہے تھے۔ واضح رہے یہ واقعہ سن دس نبوت کا ہے۔
مضحکہ خیز سوال:

بریگیڈیئر صاحب کی نقل کردہ روایت میں ہرگز یہ ذکر نہیں کہ حضرت ابوبکر رضی اللہ عنہ مطعم بن عدی سے اپنی بیٹی کی رخصتی پر اصرار کر رہے تھے یا بیٹی کو رخصت کرنے کا ارادہ رکھتے تھے۔ بات صرف نسبت کے بارے میں تھی۔ آیا مطعم اور اس کی بیوی اس کو قائم رکھنا چاہتے ہیں یا توڑنے کا ارادہ رکھتے ہیں۔ جیسا کہ مطعم کے بیٹے سے نسبت ٹوٹ گئی تو سید الانبیاء سے عائشہ رضی اللہ عنہا کا چھ سال کی عمر میں نکاح ہو گیا۔

جس انسان کے پاس عربی زبان کی سوچ بوجھ نہ ہو اور دینی علوم کے حصول کی بجائے دنیاوی علم حاصل کر کے فوج میں اپنی عمر عزیز کا بہترین حصہ گزار چکا ہو۔ اس کے باوجود وہ اپنی تصوراتی تحقیق پر بھی نازاں ہو تو اس کے ذہن میں ضرور ایسے سوال ابھر سکتے ہیں۔ پہلے بھی عرض کیا جا چکا ہے کہ احادیث کو شک کی نگاہ سے دیکھنے والوں کی عموماً سوچ ایسی ہی ہوتی ہے۔ آج طانغوت طاقتوں کو ایسے ہی بزرگوں کی ضرورت ہے۔

شق نمبر ۴: بریگیڈیئر نے دوسرا سوال یہ اٹھایا۔ کیا نکاح ثانی سے رسول اللہ ﷺ اپنی دلجوئی اور رفاقت چاہتے تھے یا وہ اس روایت کی رو سے سیدہ فاطمہ رضی اللہ عنہا سے دس سال چھوٹی بچی سے نکاح کر کے اپنی ذمہ داریوں میں اضافہ کرنا چاہتے تھے۔
استہزاء کی انتہاء:

یہ سوال کسی غیر مسلم کا نہیں بلکہ ایک معزز شخص کی طرف سے ہے جو اپنے آپ کو مسلمان سمجھتا اور کہتا ہے۔ اس نے یہ مضمون اپنی طرف سے رسول اللہ ﷺ کے دفاع میں لکھا ہے۔ یہ سوال ان تمام حضرات سے پوچھا گیا ہے۔ جو قرآن و سنت پر ایمان رکھتے ہیں اور ائمہ حدیث کی دل و جان سے عزت کرتے ہیں۔ یہ سوال ایک ریٹائرڈ بریگیڈیئر کی قلم سے پاکستان میں رقم ہوا ہے۔ جب ہندوستان میں آریہ سماج کی طرف سے رگیلا رسول کے عنوان سے ہجیان انگیز کتاب ۱۹۲۴ء میں شائع ہوئی تھی۔

تو اس میں ایسے ہی بیہودہ اعتراضات کیے گئے تھے۔ اس کا بہترین جواب علم الدین غازی نے دیا تھا۔ اگرچہ اس کا خوب صورت علمی جواب لکھنے کی مولانا ثناء اللہ امرتسری کو اللہ تعالیٰ نے توفیق عطا فرمائی۔ انہوں نے اس جوابی کتاب کا نام ”مقدس رسول ﷺ“ رکھا تھا۔ اس وقت کے مشہور و معروف علمائے کرام نے مولانا ثناء اللہ رضی اللہ عنہ کی تحریری تائید کی۔ جن کے نام حسب ذیل ہیں:

- ۱۔ مولانا بشیر احمد عثمانی۔ ۲۔ مولانا سراج احمد۔ ۳۔ مولانا حبیب الرحمن (از دیوبند)۔ ۴۔ مولانا مرتضیٰ حسن۔ ۵۔ مولانا اعجاز علی۔ ۶۔ حضرت خواجہ حسن نظامی دہلوی۔ ۷۔ مولانا عبدالباری لکھنوی۔ ۸۔ مولانا حافظ ابراہیم میرسیا لکھنوی۔ ۹۔ مولانا محمد مبارک حسین از میرٹھ۔ ۱۰۔ مولانا محمد ابوالقاسم سیف محمد بناری۔ ۱۱۔ مولانا عبدالماجد قادری بدایونی۔ ۱۲۔ مولانا محمد کفایت اللہ جمعیت العلماء دہلی۔ ۱۳۔ مولانا عبدالشکور۔ ۱۴۔ مولانا حافظ احمد سعید دہلی۔ ۱۵۔ مولانا عبدالحلیم صدیقی۔ ۱۶۔ مولانا عبدالقیوم حیدر آباد اور ۱۷۔ مولانا محمد عثمان سکندر آباد۔ اللہ تعالیٰ سب پر اپنی رحمتوں کی بارش برسائے۔

روزنامہ زمیندار لاہور۔ روزنامہ سیاست لاہور۔ سلطان الاخبار بمبئی۔ مسلم راجپوت امرتسر۔ عالمگیر امرتسر۔ وطن لاہور۔ المسلم بنگلور اور حامی آریہ دھرم پرکاش نے بھی تعریفی کالم لکھے۔

جہاں تک ہمارے جواب کا تعلق وہ بڑا سیدھا سا ہے کہ وہ عائشہ کے باپ کی مرضی سے طے پانے والا نکاح تھا۔ جو مردوں میں سے سب سے پہلے رسول اللہ ﷺ پر ایمان لائے اور آپ کی تصدیق کرنے، اسلام اور اہل اسلام کو سب سے زیادہ فائدہ پہنچانے والے ابوبکر صدیق تھے۔ اور آپ کے درمیان جو دینی تعلق تھا اس کو مزید مضبوط کرنے کا ایک سبب اور ذریعہ تھا۔ باہمی رضامندی سے جو رشتہ طے پایا۔ اس پر آج کسی کو اعتراض کرنے کا کوئی حق نہیں۔ اعتراض کرنے والوں کو غیروں کی بجائے اللہ کی رضا اور اس کی خوشنودی کے حصول کی کوشش کرنی چاہیے۔

شق نمبر ۵: میں بریگیڈیئر نے لکھا ہے۔ جزیرۃ العرب میں کم سنی میں لڑکیوں کی شادی کا رواج ہرگز نہ تھا۔ شادی کی اوسط عمر ۱۵ سال سے ۲۵ سال تھی۔ خود نبی ﷺ کی بیٹیاں فاطمہ الزہراء ۲۱ سال کی عمر میں اور

امّ کلثوم ۱۸ سال کی عمر میں بیاہی گئیں۔ بی بی زینب بنت جحش کی شادی زید بن حارثہ سے ۳۴ سال کی عمر میں ہوئی۔

[تہذیب التہذیب، جلد دوم، ص: ۴۷]

دھوکا و مغالطہ:

جزیرۃ العرب میں کم سنی میں لڑکیوں کی شادی کا رواج نہ تھا۔ اس کا علم بریگیڈیئر کو کیسے ہوا۔ کیا وہ اس وقت وہاں موجود تھے۔ بغیر دلیل کے یہ دعویٰ ہرگز مناسب نہ تھا۔ اوپر سے انہوں نے تہذیب التہذیب کا جو حوالہ دیا ہے۔ وہ سراسر دھوکا اور جھوٹ ہے۔ ان کو معلوم نہیں کہ تہذیب التہذیب حافظ ابن حجر عسقلانی کی ۱۲ جلدوں میں اسماء الرجال کی کتاب ہے۔ جس میں حروف تہجی کے اعتبار سے ناموں کا ذکر ہوا ہے۔ امّ کلثوم رضی اللہ عنہا کا ذکر اس میں موجود نہیں۔ زینب بنت جحش کا ذکر ہوا لیکن عمر کے بارے میں کوئی روایت مذکور نہیں۔ فاطمہ رضی اللہ عنہا کی عمر پندرہ سال اور ساڑھے پانچ ماہ منقول ہے۔ جب کہ بریگیڈیئر صاحب نے تہذیب التہذیب کے حوالے سے ۲۱ سال بیان کی ہے۔ تیسری جلد میں زید بن حارثہ کا ترجمہ موجود ہے لیکن زینب بنت جحش کی عمر کا ذکر نہیں ہوا۔

اپنے دعویٰ پر جو دلیل قائم کی وہ جھوٹی نکلی۔ پہلے ہی عرض کیا چاچا ہے کہ احادیث پر اعتراض کرنے والے کے ہاں غلط بیانی اور حوالے میں ہیر پھیر معیوب نہیں سمجھا جاتا۔

کم سنی میں شادی کا حوالہ:

جامع الترمذی، کتاب الزکاح، ج: ۲، ص: ۱۶۵ میں عائشہ رضی اللہ عنہا کا قول ہے۔ جب لڑکی نو سال کی ہو جائے تو وہ پوری عورت ہوتی ہے۔

طبقات ابن سعد ج: ۸، ص: ۴۶۳ میں مروی ہے۔ عمر فاروق رضی اللہ عنہ نے امّ کلثوم رضی اللہ عنہا بنت علی رضی اللہ عنہ سے جب شادی کی تو وہ ایک نابالغ لڑکی تھیں۔ طبقات کی دوسری روایت کے مطابق عمر فاروق رضی اللہ عنہ نے چالیس ہزار درہم مہر ادا کیا۔ طبقات کی تیسری روایت ہے۔ علی رضی اللہ عنہ اور فاطمہ رضی اللہ عنہ کی بیٹی امّ کلثوم رضی اللہ عنہا کے لیے عمر فاروق رضی اللہ عنہ نے شادی کا پیغام دیا۔ تو علی رضی اللہ عنہ نے کہا۔ وہ چھوٹی عمر کی لڑکی ہے۔ یعنی صبیئہ ہے۔ جب کہ الاستیعاب ج: ۲، ص: ۷۲۰ عدد الاسماء ۴۳ میں صغیرہ کا لفظ منقول ہے۔ دونوں کتابوں کی روایت کے مطابق علی رضی اللہ عنہ نے اپنی بیٹی کو ایک

چادر دے کر کہا۔ امیر المؤمنین کے پاس جاؤ اور کہو میرے باپ نے مجھے بھیجا ہے۔ وہ آپ کو سلام کہتے ہیں اور ان کا کہنا ہے۔ اگر آپ کو یہ چادر پسند آجائے تو اس کو روک لیں۔ اگر پسند نہ آئے تو اس کو واپس کر دیں۔ طبقات کے الفاظ ہیں۔ جب امّ کلثوم رضی اللہ عنہا عمر فاروق رضی اللہ عنہ کے پاس آئیں اور پیغام دیا۔ تو انہوں نے کہا۔ اللہ کی برکتیں ہوں تم پر اور تمہارے باپ پر۔ ہم راضی ہو گئے۔ امّ کلثوم رضی اللہ عنہا نے واپس آ کر باپ کو بتایا۔ انہوں نے چادر کو نہ پھیلایا بلکہ انہوں نے مجھے دیکھا۔ علی رضی اللہ عنہ نے امّ کلثوم رضی اللہ عنہا کی شادی عمر رضی اللہ عنہ سے کر دی اور انہوں نے امیر المؤمنین کے لیے ایک بیٹے کو جنم دیا۔ جس کو زید کہا جاتا تھا۔

الاستیعاب کے الفاظ ہیں۔ علی رضی اللہ عنہ کا پیغام تھا۔ میں اس کو آپ کے پاس بھیج رہا ہوں۔ اگر آپ کو پسند آجائے تو میں نے اس کا نکاح آپ سے کر دیا۔ بیٹی نے باپ کا پیغام جب عمر فاروق رضی اللہ عنہ کو پہنچایا تو انہوں نے امّ کلثوم رضی اللہ عنہا سے کہا۔ اپنے باپ سے کہنا۔ میں راضی ہو گیا یعنی مجھے لڑکی پسند آگئی اور انہوں نے اس کی پنڈلی پر ہاتھ رکھا۔

امّ کلثوم رضی اللہ عنہا نے کہا۔ آپ ایسا کر رہے ہیں۔ اگر آپ امیر المؤمنین نہ ہوتے تو میں آپ کی ناک توڑ دیتی۔ واپس آ کر باپ سے کہا۔ آپ نے برے شیخ کے پاس مجھے بھیجا۔ علی رضی اللہ عنہ نے بیٹی سے کہا۔ پیاری بیٹی! وہ تمہارے شوہر ہیں۔

اگر عربوں میں کم سنی کی شادی کا رواج نہ ہوتا تو رسول اللہ ﷺ عائشہ رضی اللہ عنہا سے اور عمر فاروق رضی اللہ عنہ امّ کلثوم رضی اللہ عنہا سے شادی نہ کرتے۔ ابوبکر الصدیق رضی اللہ عنہ اور علی رضی اللہ عنہ جیسی عظیم شخصیتیں اس پر آمادہ نہ ہوتیں۔ نہ ہی اس میں کوئی شک ہے کہ بریگیڈیئر صاحب سے وہ یقیناً زیادہ سمجھ دار تھے اور بریگیڈیئر صاحب کو یہ بھی یاد رکھنا ہوگا کہ کسی کی اردو تحقیق کو نقل کر کے اپنا نام چسپاں کر دینا علمی حلقوں میں اچھا نہیں سمجھا جاتا۔

شق نمبر ۶: میں بریگیڈیئر صاحب نے لکھا ہے۔ چوں کہ ابوبکر رضی اللہ عنہ نے زمانہ جاہلیت میں قتیلہ بنت عبد العزیٰ سے شادی کی تھی۔ جن کے بطن سے عبداللہ اور اسماء پیدا ہوئے اور قبل از اسلام کے زمانے میں ہی امّ رومان بنت عامر سے شادی کی۔ جن کے بطن سے حضرت عبدالرحمن اور سیدہ عائشہ کی ولادت ہوئی۔ گویا سیدہ عائشہ رضی اللہ عنہا قبل

از نبوت پیدا ہو چکی تھیں۔ [ابوبکر کی ازواج: تاریخ طبری]
لہذا پانچ سال بعد نبی بنی عائشہ رضی اللہ عنہا کی پیدائش کی روایت قطعاً غیر معتبر ہے۔
محقق کی کم فہمی:

برگیدیز صاحب نے کسی استاد سے تھوڑی سی عربی پڑھ لی ہوتی تو جو کچھ انہوں نے شق چھ میں فرمایا ہے، وہ کبھی نہ فرماتے۔ تاریخ طبری عربی ج: ۲، ص: ۵۰ میں ”ابوبکر الصديق رضی اللہ عنہ کی بیویوں کے ذکر“ کے تحت ابوبکر رضی اللہ عنہ کی چار بیویوں اور ان سے پیدا ہونے والی اولاد کا ذکر ہوا ہے۔ جن میں سے قتیلہ رضی اللہ عنہا اور امّ رومان رضی اللہ عنہا سے زمانہ جاہلیت میں شادی ہوئی اور اسماء رضی اللہ عنہا بنت عمیس اور حبیبہ سے زمانہ اسلام میں انہوں نے نکاح کیے۔ پہلی دو کے بارے میں عربی عبارت ہے:

”فكل هؤلاء الاربعة من اولاده ولدوا من زوجتيه اللتين سميناها في الجاهلية.“

”پس یہ چاروں بچے ان بیویوں سے پیدا ہوئے جن کے نام زمانہ جاہلیت کے حوالے سے ہم لائے ہیں۔“

اس عبارت میں ایسی کوئی صراحت نہیں کہ چاروں زمانہ جاہلیت میں پیدا ہوئے۔ یہاں دو ان بیویوں کی بات ہوئی ہے جن سے ابوبکر رضی اللہ عنہ نے زمانہ جاہلیت میں شادی کی تھی۔

اصل میں جس کتاب سے برگیدیز صاحب نے عبارت نقل کی ہے۔ اس کے مصنف نے تو واضح طور پر لکھ دیا کہ چاروں بچے زمانہ جاہلیت میں مذکورہ بالا دونوں خواتین سے تولد ہوئے تھے۔ برگیدیز صاحب نے تو ”گویا“ کا لفظ استعمال کر کے نتیجہ نکالا ہے۔ لیکن اس مصنف نے بغیر کسی تکلف لکھ دیا۔ سیدہ عائشہ صدیقہ رضی اللہ عنہا طلوع اسلام سے پہلے پیدا ہوئیں۔ ادارہ طلوع اسلام سے تعلق رکھنے والوں کا ایسا ہی طریق کار رہا ہے۔

شق ۲ کے جواب میں حافظ ابن حجر عسقلانی، قسطلانی اور زرقانی کے حوالے سے عائشہ رضی اللہ عنہا کے زمانہ اسلام میں پیدا ہونے کی وضاحت و صراحت کا ذکر ہو چکا ہے۔ عربی کتابوں کے حوالے سے تحقیق عربی زبان جانے بغیر ممکن نہیں ہے۔ تصوراتی تحقیق کا کوئی فائدہ نہیں ہوتا۔

شق ۱۱ میں برگیدیز صاحب نے خود لکھا ہے۔ حضرت عبداللہ بن

زبیر ہجرت کے پہلے سال مدینہ میں پیدا ہوئے۔ تو مہاجرین اور انصار نے مشترکہ طور پر پہلی خوش منائی۔ ان کے ہاں دوسرے بیٹے عروہ کی پیدائش تقریباً بیس برس بعد ہوئی۔

جب عبداللہ بن زبیر اور عروہ بن زبیر کے درمیان بیس سال کا فرق ہو سکتا ہے تو عبدالرحمن اور عائشہ رضی اللہ عنہا کے درمیان ایسا فرق کیوں نہیں ہو سکتا۔ غیر ضروری حوالوں کے دینے کی بجائے کیوں نہ ایک ہی حوالہ کسی معتبر حدیث یا تاریخ کا دے دیا کہ جس سے ثابت ہو جاتا۔ عائشہ رضی اللہ عنہا کی عمر شادی کے وقت ۹ سال نہیں تھی۔ زیادہ گفتگو یا طویل تحریر سے جھوٹ سچ نہیں بن جاتا۔

شق ۷ کا جواب بھی وہی ہے جو شق ۲ کے جواب میں دے دیا گیا ہے۔ یعنی عائشہ رضی اللہ عنہا کی پیدائش چارو پانچ سال نبوت میں ہوئی۔ لہذا تصوراتی حساب درست نہیں۔

شق ۸ میں برگیدیز صاحب کا دعویٰ ہے۔ بعض روایتوں کے مطابق سیدہ عائشہ رضی اللہ عنہا نے جنگ بدر میں بھی شرکت فرمائی۔ جب کہ پندرہ سال سے کم عمر کسی فرد کو حضور نے جنگ کی اجازت نہیں دی تھی۔ لہذا ان کی عمر پندرہ سال سے زائد تھی۔ حضرت عمر نے بدری صحابہ رضی اللہ عنہم کے لیے خصوصی وظیفہ مقرر کیا تو سیدہ کو بھی دیگر اصحاب سے زائد وظیفہ ملتا رہا۔

مزید کم علمی:

اس مذکورہ عبارت میں بھی تحقیق کا کوئی پہلو نہیں بلکہ ایک اردو کتاب کی عبارت ہے۔ اگر برگیدیز صاحب نے تحقیق کی ہوتی تو ان کو معلوم ہوتا کہ جنگ بدر میں نہیں بلکہ جنگ احد میں امّ سلمہ کے ساتھ مل کر انہوں نے زخمیوں کو پانی پلانے میں حصہ لیا تھا۔

[بخاری، کتاب الجہاد، غزوۃ النساء، ص: ۴۰۳]

جنگ بدر میں شریک ہونے والوں کے نام سیرت ابن ہشام میں منقول ہیں۔ اس میں کوئی بھی عورت شریک نہ تھی۔ کیوں کہ وہ قریش کے تجارتی قافلے کو روکنے کا ایک پروگرام تھا۔ جس کو اللہ تعالیٰ نے جنگ بدر کی صورت دیتے ہوئے اہل اسلام کو زبردست کامیابی سے نوازا تھا۔

رحمۃ للعالمین ج: ۱ ”باب فاطمہ زہرا اور عائشہ طیبہ کی خدمات میدان جنگ میں“ میں بھی برگیدیز صاحب کو یہی بات ملے گی کہ عائشہ نے

پانی پلانے کی خدمت جنگ احد میں کی تھی۔ اور ان کو ملنے والا وظیفہ بدری ہونے کی وجہ سے نہیں بلکہ ام المومنین ہونے کی حیثیت میں ملتا تھا۔ جیسا کہ دیگر امہات المومنین کے لیے مقرر تھا۔

شق ۹ اور ۱۰ میں بریگیڈیئر حامد سعید اختر صاحب نے شق نمبر ۲ والی بات کا پھر ذکر فرمایا کہ عائشہ رضی اللہ عنہا کا نام السابقون الاولون میں منقول ہے۔ سیرت ابن ہشام میں صغیرہ کے ساتھ جو عائشہ کا نام مذکور ہے۔ اس کا رد حافظ ابن حجر، قسطلانی اور زرقانی نے کر دیا تھا اور امام سہلی کی ”الروض الانف“ میں ان کا ذکر ہی مفقود ہے۔ پہلے ہی عرض کیا جا چکا ہے کہ ایسے محققین کے نزدیک حوالے میں ہیرا پھیری معیوب نہیں ہوتی اور ایسا ہی اس گمراہ کن مضمون میں ہوا ہے۔

شق ۱۱ اور ۱۲ میں بریگیڈیئر صاحب نے ولی الدین خطیب تبریزی کی کتاب ”الاکمال فی اسماء الرجال“ کے حوالے سے لکھا ہے۔ اسماء بنت ابی بکر رضی اللہ عنہا اپنی علاقائی بہن عائشہ رضی اللہ عنہا سے دس سال بڑی تھیں۔ انہوں نے ایک سو سال عمر پائی اور ۷۳ ہجری میں فوت ہوئیں۔ ان کی شادی حضرت زبیر سے ۲۶ سال کی عمر میں ہوئی اور ۲۷ سال کی عمر میں ان کے ہاں عبداللہ بن زبیر پیدا ہوئے۔ جس پر مہاجرین اور انصار نے مشترکہ خوشی منائی۔ اس سے بریگیڈیئر صاحب نے نتیجہ نکالا ہے۔ چوں کہ ہجرت کے وقت اسماء بنت ابی بکر رضی اللہ عنہا کی عمر ۲۷ سال تھی۔ لہذا عائشہ رضی اللہ عنہا کی عمر ۷۷ سال ہجرت کے وقت اور شادی کے وقت ۱۹ سال طے پاتی ہے۔

ادھوری تحقیق:

بریگیڈیئر صاحب کی تحقیق کا دائرہ صرف اردو اور انگریزی کی چند کتابوں تک محدود ہے۔ لہذا اسی ادھوری تحقیق کا نتیجہ ہے کہ انہوں نے اپنی تحقیق میں نہ صرف خود ٹھوکر کھائی ہے۔ بلکہ جو لوگ ان کی تحقیق کی وجہ سے گمراہ ہوں گے ان کا وبال بھی ان پر ہوگا۔

سورۃ آل عمران کی ابتدائی آیات میں اللہ تعالیٰ نے سید الانبیاء محمد رسول اللہ ﷺ سے ارشاد فرمایا:

﴿هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ

هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ ﴿﴾

”وہی ہے جس نے آپ پر ایسی کتاب نازل فرمائی۔ جس میں محکم آیات ہیں جو کتاب کی اصل ہیں اور دوسری متشابہات ہیں۔ پس جن کے دلوں میں ٹیڑھاپن ہوتا ہے وہ فتنہ و تاویل کی تلاش میں ان آیات کے پیچھے لگ جاتے ہیں جو متشابہات ہوتی ہیں۔ حالاں کہ تاویل صرف اللہ جانتا ہے۔ اور جو علم میں راسخ ہوتے ہیں وہ کہتے ہیں۔ جو کچھ اللہ کی طرف سے ہے ہم اس پر ایمان رکھتے ہیں۔ عقل والے ہی نصیحت حاصل کرتے ہیں۔“ [آل عمران: ۷]

کیسی عجیب بات ہے کہ جو کچھ تمام احادیث اور تاریخ و رجال کی کتابوں میں بغیر کسی اختلاف کے ثابت و مسلمہ ہے۔ اس کا رد کرنے میں بریگیڈیئر صاحب جیسے لوگ پھر متحرک ہو گئے ہیں۔ خطیب تبریزی کی الاکمال کا ایک حوالہ دیا مگر دوسرا نہیں دیکھا۔ عائشہ رضی اللہ عنہا کے بارے میں منقول ہے۔ رسول اللہ ﷺ نے ان سے ہجرت سے تین سال پہلے دس سن نبوت میں نکاح کیا اور ہجرت کے دوسرے سال میں ان سے خلوت کی جب کہ ان کی عمر نو سال تھی اور رسول اللہ ﷺ کی وفات کے وقت ان کی عمر اٹھارہ سال تھی۔

اسماء بنت ابی بکر کے خاوند حضرت زبیر بن عوام کے بارے میں روایت ہے۔ جب وہ مسلمان ہوئے تو ان کی عمر ۱۲ سال۔ دوسری روایت کے مطابق ۱۵ سال اور تیسری کے مطابق ۱۶ سال اور چوتھی کے مطابق ۱۸ سال تھی۔ خطیب کی الاکمال میں آٹھ سال مروی ہے۔

الاصابة، ج: ۲، ص: ۵ میں ۸ سال اور ۱۲ سال مروی ہے۔

طبقات ابن سعد، ج: ۳، ص: ۱۰۲ میں ۱۶ سال بیان ہوئی ہے۔

الاستيعاب، ج: ۱، ص: ۲۰۱ میں ۱۵ سال اور ۱۲ سال منقول ہے۔

کسی کتاب میں یہ نہیں بتایا گیا کہ ان کی شادی اسماء بنت ابی بکر رضی اللہ عنہا

کی بلکہ سورۃ القمر کی آیت کا حوالہ دیتے ہوئے کہا۔ جب وہ نازل ہوئی تو اس وقت میں کھیل کرتی تھی۔ ظاہر ہے کہ سوال ان سے رسول اللہ ﷺ کی وفات کے بعد ہوا اور اس وقت وہ ایک انتہائی معلومات رکھنے والی معلمہ کی صورت اختیار کر گئی تھیں۔ صحابہ رضی اللہ عنہم و صحابیات رضی اللہ عنہن کی مسائل میں ان سے راہنمائی لینے کے لیے حاضر ہوا کرتے تھے۔

چنانچہ امام قسطلانی نے ارشاد الساری [ج: ۶، ص: ۱۴۱] میں ”باب فضل عائشہ“ میں لکھا ہے۔ وہ ہجرت سے تقریباً آٹھ سال پہلے زمانہ اسلام میں پیدا ہوئیں اور جب نبی ﷺ کی وفات ہوئی تو اس وقت ان کی عمر تقریباً اٹھارہ سال تھی۔

انہوں نے آپ سے بہت کچھ حفظ کیا۔ یہاں تک کہا جاتا ہے کہ احکام شرعیہ کا چوتھائی حصہ انہی سے منقول ہے۔

عطاء بن رباح کا بیان ہے۔ وہ لوگوں میں سب سے زیادہ فقہ و علم اور بہترین رائے والی تھیں۔ ایسا ہی ملتا جلتا قول علامہ عینی کی عمدۃ القاری ج: ۱۶، ص: ۲۵۰ میں منقول ہے۔

رہی بات چار پانچ سال کی بچی کے قرآنی آیات میں سے ایک آیت کو یاد کر لینا۔ تو اس میں بھی حیرت و پریشانی والی کوئی بات نہیں۔ آج بھی کسی دین دار گھرانے کے بچوں سے نماز اور دعائیں سنیں تو وہ سنا دیں گے۔ یہ الگ بات ہے کہ بڑے لوگوں کے بچوں کی بجائے ان کے بڑوں کو دعائے قنوت یا دعائے جنازہ سنانے کو کہیں تو وہ نہیں سنا سکیں گے۔ الا ماشاء اللہ

جہاں تک واقعہ شق القمر کا تعلق ہے تو امام بخاری نے تو یہی لکھا ہے کہ یہ نبی ﷺ کے اس زمانے میں ہوا جب آپ مکہ میں ہجرت سے پہلے تھے۔ لیکن حافظ ابن کثیر نے البدایۃ والنہایہ ج: ۳، ص: ۱۱۸ میں واقعہ معراج کے بعد ذکر کیا ہے۔ شاید اسی سے اخذ کرتے ہوئے رحمۃ للعالمین کے مصنف قاضی سلیمان منصور پوری نے اپنی تیسری جلد میں اس عظیم معجزہ کا ذکر کرتے ہوئے حاشیہ میں لکھا ہے۔ یہ واقعہ شق قمر ۹ نبوت کا ہے۔

لہذا عائشہ رضی اللہ عنہا کی عمر کے بارے میں محدثین و مؤرخین نے جو فیصلہ دیا ہے۔ وہی درست ہے۔ [جاری ہے]

سے کس عمر میں ہوئی ایسے ہی رجال کی تمام کتابوں میں سے کسی کتاب میں یہ نشان دہی نہیں کی گئی کہ اسماء رضی اللہ عنہا کی شادی ان کی ۲۶ سال کی عمر میں ہوئی۔ مگر بریگیڈیئر صاحب نے فوجی حکم کے تحت کرا دی۔

اسماء بنت ابی بکر کی عمر ۲۷ سال والا حوالہ اگرچہ بریگیڈیئر صاحب نے نہیں دیا۔ لیکن وہ ابن الاثیر کی اسد الغابہ ج: ۷، ص: ۹۰ کا ہے۔ جب کہ ابن الاثیر نے اسی جلد کے ص: ۱۸۹ میں لکھا ہے۔ نکاح کے وقت عائشہ رضی اللہ عنہا کی عمر ۶/۷ سال اور خلوت کے وقت ۹ سال تھی۔

ابن الاثیر نے اپنی تاریخ الکامل ج: ۲، ص: ۲۱۰، ۲۰۹ میں بھی ایسے ہی نقل کیا ہے۔ لہذا طاغوت کو خوش اور راضی کرنے کے لیے اپنے اسلاف کو جھٹلانا کسی بھی صورت میں مناسب نہیں ہوگا۔

شق ۱۳ میں بریگیڈیئر صاحب نے بخاری کتاب التفسیر کے حوالے سے عائشہ رضی اللہ عنہا سے نقل کیا ہے کہ جب سورۃ القمر کی یہ آیت:

﴿بَلِ السَّاعَةِ مَوْعِدُهُمْ وَالسَّاعَةُ أَذْهَىٰ وَآمَرٌ﴾

”بلکہ قیامت کا ان سے وعدہ ہے اور قیامت بڑی سخت و تلخ

ہوگی۔“ [القمر: ۴۶]

مکہ میں نازل ہوئی تو اس وقت میں ایک کھیتی پھرتی لڑکی تھی۔ ان کا کہنا ہے۔ سورۃ القمر ۴/۵ سن نبوت میں نازل ہوئی۔ اگر سیدہ عائشہ رضی اللہ عنہا کی عمر اتنی تھی کہ انہیں سورۃ القمر کی ایک آیت یاد ہو گئی تو ان کی پیدائش نبوت کے پانچ سال میں کیسے درست قرار پاسکتی ہے۔ جب کہ ہشام بن عروہ متعدد روایات سے یہی غلط نتیجہ اخذ کرتا دکھائی دیتا ہے۔ غلط استدلال:

احادیث کو تسلیم نہ کرنے والوں کی اصل کمزوری یہ ہے کہ بات تو صحابہ اور ان کے زمانے کی کرتے ہیں۔ لیکن قیاس اپنے آپ اور اپنے حالات سے کرتے ہیں۔ سیدھی سی بات کو غلط مفروضوں کے ذریعہ الجھا دیتے ہیں۔ یہاں بھی ایسا ہی ہوا ہے۔

صحیح بخاری، کتاب فضائل القرآن، باب تالیف القرآن میں عائشہ رضی اللہ عنہا سے قرآنی سورتوں اور آیات کی ترتیب و تالیف کے بارے میں جب سوال ہوا تو اس کے جواب میں انہوں نے نہ صرف وضاحت

مخنت (ہیجڑوں) کے احکام

اور جو مرد و عورت ایک دوسرے کی مشابہت اختیار کریں

تحریر: امان اللہ عاصم (جامعہ عمر بن الخطاب جھبہراں، شیخوپورہ)

اعمال سے جوڑے تو اسے مرد اور عورت کی نسبت زیادہ کامیابی، اور استغراق حاصل ہو سکتا ہے۔ لیکن الا ماشاء اللہ ہی ایسے ہیجڑے ہیں جو اس بات کو اپنے تاکیں سنجیدہ انداز میں لیتے ہیں۔ ایسی چند مثالیں ہمارے مشاہدے میں ہیں۔ البتہ مادیت اور بے جانفس پرستی کے اس جدید جاہلیت کے دور میں ایسا بہت کم ہے کہ ہیجڑا برائیوں سے دور رہ کر زندگی گزارے۔ دراصل اس کی ایک خاص وجہ یہ ہے کہ مخنت مردوں اور عورتوں ہردو کی محفل میں جاتے ہیں۔ جس کی وجہ سے شیطان کے بہکاوے میں مردوں کی نسبت جلد آ جاتے اور فحش حرکات کا ارتکاب عمداً سہواً کر جاتے ہیں۔

چوں کہ عموماً عورتیں ان سے پردہ کرنے کا اہتمام کم ہی کرتی ہیں اس لیے یہ عورتوں کے محاسن پہ ٹکٹکی لگائے رہتے ہیں۔ اور پھر وقتاً فوقتاً مردوں کے سامنے ان کے اوصاف اور محاسن بیان کرتے ہیں جس کی وجہ سے بے حیائی کا رستہ کھلتا ہے۔ اور ایسے کام میں ہیجڑے عموماً بے باک ہوتے ہیں۔ اسی لیے اللہ کے نبی ﷺ نے عورتوں کو انہیں اپنے پاس زیادہ آنے جانے سے منع کرنے کا حکم دیا ہے۔ کیونکہ گھروں میں ان کی عموماً آمد و رفت فساد ہی پیدا کرتی ہے۔

سیدہ ام سلمہ رضی اللہ عنہا بیان کرتی ہیں: ایک روز نبی اکرم ﷺ جب میرے گھر تشریف لائے تو اس وقت ہمارے پاس ایک مخنت (ہیجڑا) موجود تھا جو (میرے بھائی) عبداللہ سے کہہ رہا تھا: اگر طائف فتح ہو گیا تو تم غیلان کی بیٹی کو ضرور دیکھنا۔ (حاملہ ہونے کی وجہ سے) سامنے سے آئے تو اس کا جسم چار بل کھاتا ہے اور اگر پیچھے سے دیکھو تو آٹھ بل کھاتا ہے۔ (نبی اکرم ﷺ کو یہ بات انتہائی ناگوار گزری اور) آپ ﷺ

اللہ تعالیٰ نے فرشتوں اور جنات کے بعد انسان پیدا فرمائے۔ اور اپنے قانون: ہر جنس کا جوڑا بنانے، کے مطابق انسانوں میں مرد اور عورت پیدا فرمائے جن سے نسل انسانی کی بقاء اور اس کا ارتقاء ہے۔ مرد اور عورت کی بناوٹ، خدو خال، ظاہری محاسن حتیٰ کہ اندازِ تکلم اور چال چلن میں اللہ تعالیٰ نے خاص امتیازات رکھے ہیں۔ بہت سے اوصاف ایسے ہیں جو مرد میں ہیں لیکن عورت میں نہیں یا عورت میں ہیں لیکن مرد میں نہیں۔ ان دونوں کے ملاپ سے نسل انسانی کے بڑھوتری اور اضافہ کا سلسلہ بنایا گیا ہے۔ اور ساتھ ساتھ مرد اور عورت کو ایک دوسرے سے معاملات، لین دین، معاشرت اور تعلقات میں بہت سی حدود و قیود کا پابند بنایا ہے۔

نسل انسانی میں ایک صنف ایسی بھی ہے جو مکمل طور پر نہ تو عورتوں والے اوصاف رکھتی ہے اور نہ مکمل طور پر مردوں والے اوصاف سے متصف ہے۔ اسے مخنت یا ہیجڑا کہتے ہیں۔ اللہ کی قدرت ہے کہ وہ ایسی مخلوق پیدا فرماتا ہے۔ اس مخلوق کے لیے بھی شرعی رہنمائی اور احکام اسی طرح ہیں جس طرح ایک مرد اور عورت پر لاگو ہیں۔ ایسی مخلوق کے لیے وہ احکام جو مرد اور عورتوں میں مختلف ہیں ان کے میلانِ تخلیق کے حساب سے لاگو ہوتے ہیں۔ یعنی اگر کوئی مخنت اپنی تخلیق اور ہیئت میں عورتوں کی تخلیق کی طرف میلان رکھے تو اس کے لیے عورتوں والے احکام اور عورتوں والے حقوق ہوں گے۔ اسی طرح معاملہ اس مخنت کا ہے جو تخلیقی اعتبار سے مردوں کی طرف زیادہ مائل ہو۔

مخنت میں بہت سی ایسی خواہشات جو مردوں اور عورتوں میں ہوتی ہیں، بہت کم پائی جاتی ہیں۔ اس لیے اگر وہ اپنا تعلق اللہ کی یاد اور نیک

مشابہت اختیار کرنے والے مردوں اور مردوں کی مشابہت اختیار کرنے والی عورتوں پر لعنت فرمائی ہے۔ [صحیح البخاری: کتاب اللباس، باب المتشبهین بالنساء...، حدیث: ۵۸۸۵۔ سنن أبی داؤد: کتاب اللباس، باب لباس النساء، حدیث: ۴۰۹۷]

ایک حدیث مبارکہ میں ہے کہ نبی اکرم ﷺ نے منحنث (عورتوں سی عادات والے مردوں) اور مردوں کی مشابہت اختیار کرنے والی عورتوں پر لعنت فرمائی اور مزید فرمایا: انہیں گھروں سے نکال دو۔ [صحیح البخاری: کتاب اللباس، باب اخراج المتشبهین بالنساء من البيوت، حدیث: ۵۸۸۶]

اس فرمان نبوی کے بعد صحابہ نے بہت سے ہجڑوں کو گھروں سے نکالا۔ اور اس حدیث میں جن عورتوں پر نبی اکرم ﷺ نے لعنت کی ہے ان کے لیے لفظ ”مترجلات“ بیان ہوا ہے۔ جس کا معنی مردوں سے مشابہت کرنے والی عورتیں ہیں۔ [وضاحت کے لیے دیکھئے: فتوح الباری لابن حجر: ۳۴۱/۱۰]

نے فرمایا: یہ (آج کے بعد) کبھی تمہارے پاس نہ آئیں۔ [صحیح البخاری، حدیث: ۴۳۲۴۔ صحیح مسلم، حدیث: ۲۱۸۰]

یہ تو بات تھی اس منحنث کی جو تخلیقاً (پیدائشی) منحنث ہے۔ ایک المیہ یہ بھی ہے کہ بعض مرد عورتوں کی سی عادات اپنانے کی کوشش کرتے ہیں۔ اور بعض عورتیں مردوں کی سی وضع قطع اختیار کرتی ہیں۔ ایسا کرنے والے پیدائشی منحنث سے بھی زیادہ مہلک اور خطرناک ہوتے ہیں۔ وہ ایسا اپنی جنسی خواہشات کو بڑھانے کے لیے کرتے ہیں۔ مرد عورتوں جیسی عادات اور لباس کو معمول بناتے ہیں اور عورتیں مردوں جیسا لباس پہنتی اور بے حجاب پھرتی ہیں۔ ایسے مرد عورتوں سے اور عورتیں مردوں سے کھلم کھلا فحش ملاپ رکھتے ہیں۔ اور ان میں بے حیائی اور بدکاری کوٹ کوٹ کر بھری ہوتی ہے۔ ایسے لوگوں کے بارے میں اللہ کے نبی ﷺ نے فرمایا: اللہ تعالیٰ ایسا کرنے والوں پر لعنت کرتے ہیں۔

[المعجم الكبير للطبرانی: ۵۲۵/۱۱، حدیث: ۱۶۴۷]

سیدنا عبد اللہ بن عباس رضی اللہ عنہ نے فرمایا: نبی اکرم ﷺ نے عورتوں کی

الاعتصام کی اشاعت خاص مولانا محمد عطاء اللہ حنیف مہر جیانی

خصوصیات: سوانح، شخصیت، ۶۰ سالہ علمی تہذیب و تاز، صحافتی اور ملی خدمات، سیاسی کردار، کمرے علاوہ، منتخب خطوط، نادر تحریریں، اور منظوم خراج عقیدت

1230 صفحات، ولایتی بائبل پیپر، چہار رنگہ دیدہ زیب سرورق، مضبوط جلد

نامور اہل علم و قلم کی یادگار تحریریں، مولانا کے نیاز مندوں کے حقیقت پر مبنی تاثرات اور علمی خطوط اس خصوصی اشاعت کی زینت ہیں۔

قیمت
500/-
روپے

رابطہ کے لیے

ہفت روزہ الاعتصام، 31 شیش محل روڈ لاہور 54000

مولانا عبدالرحمن عزیز کا انتقال

حکیم محمد یحییٰ عزیز ڈاھروی

ابتدائی حالات و واقعات:

مولانا عبدالرحمن عزیز نے میاں خوشی محمد اعوان کے گھرانے میں یکم جنوری ۱۹۴۲ء کو ضلع فیروز پور بھارت کے گاؤں کوہر سنگھ والا میں جنم لیا۔ قیام پاکستان کے بعد آپ کا خاندان ہجرت کر کے ضلع قصور کی تحصیل چونیاں کے گاؤں گد پور میں آ کر رہائش پذیر ہو گیا۔ پرائمری تک سکول کی تعلیم حاصل کی اور قرآن مجید ناظرہ اپنے والد محترم پڑھا۔ بقیہ دینی تعلیم کے حصول میں دارالحدیث جامعہ کمالیہ منڈی راجوال، دارالعلوم ضیاء السنہ راجہ جنگ میں زیر تعلیم رہنے کے بعد جامعہ محمدیہ اوکاڑہ سے فارغ التحصیل ہوئے۔

آپ کے نامور اساتذہ میں شیخ الحدیث مولانا محمد یوسف، مولانا اسد اللہ بھانڑوی، مولانا مفتی محمد عبدہ الفلاح، حافظ عبداللہ بڈھیالوی، مولانا جمیعہ خاں، مولانا عبدالعزیز جھوک دادو طور، شیخ الحدیث محمد عبداللہ امجد، مولانا ہدایت اللہ ندوی، مولانا حافظ شفیق الرحمن لکھوی شامل ہیں۔ آپ نے تفسیر قرآن پاک کی سعادت جامعہ اہل حدیث لاہور میں حافظ محمد عبداللہ روپڑی سے حاصل کی۔

۱۹۶۳ء میں آپ نے دینی علوم سے فراغت حاصل کی۔ اس کے بعد درس و تدریس اور تصنیف و تالیف میں مصروف کار رہے۔

بطور امام درج ذیل مقامات پر مسجد اہل حدیث بصیر پور اوکاڑہ، جامعہ شمس الحدیث بورے والا ضلع وہاڑی، مدرسہ تفہیم القرآن والحدیث چوک منڈا ضلع مظفر گڑھ، مدرسہ عربیہ الجامعہ الاسلامیہ چوک اہل حدیث میر پور بھگل ضلع مظفر گڑھ اور مرکزی مسجد اہل حدیث حسین خان والا ضلع قصور میں خدمات سرانجام دیں۔ ہزاروں طلباء و طالبات نے ان سے استفادہ علم و قرآن وحدیث کیا۔

آج سے تقریباً پندرہ برس قبل انہوں نے ادارہ امر بالمعروف کی

مولانا عبدالرحمن عزیز الہ آبادی رئیس ادارہ امر بالمعروف حسین خاں چک نمبر ۸ ضلع قصور کا تعلق مسلک اہل حدیث کے نامور علماء، دانشور صاحب قلم و قریاس اور محققین کی جماعت سے تھا۔ انہوں نے اپنی زندگی کو قرآن وحدیث کی تعلیمات کو فروغ دینے میں، باطل نظریات کے رد، شرک و بدعات کی سرکوبی اور اصلاح معاشرہ کے لیے وقف کر رکھا تھا۔ میرا ایک خاص دلی لگاؤ ان سے تھا۔ وہ مزاجاً انتہائی سادہ، وضع دار، منکسر المزاج، مہمان نواز، بااخلاق، اصلاح و تقویٰ میں منفرد، علم و عمل میں یکساں، ہر چھوٹے بڑے سے انتہائی شفقت اور توجہ سے ملنا ان کے شخصی اوصاف میں تھا۔

جن لوگوں کو مولانا رحمۃ اللہ علیہ سے واسطہ رہا ہے وہ اچھی طرح جانتے ہیں کہ دن ہو یا رات گرمی ہو یا سردی یا مساعداً حالات ہوں یا موافق ہر حال میں مرحوم کسی نہ کسی دینی، تبلیغی اور علمی امر میں مشغول رہتے تھے۔ مولانا مرحوم نے جس طرح جوانی میں قرآن وحدیث کی اشاعت کا آغاز کیا تھا تا دم آخر ان میں جذبہ وجہ و جنون اسی طرح موجود رہا۔ مرحوم تقریر و خطابت میں منفرد اور خاص انداز رکھتے تھے۔ اگرچہ ان کے بیان میں جوش و خروش تھا نہ جذبات و بلکہ شستگی اور روانگی اور اثر انگیزی ہوتی تھی۔ سادہ لب و لہجہ مگر پرسوز اور اثر انگیز طرزِ بیاں، شیریں زبان، معلومات کی وسعت اور اسلوب و انداز کی جدت و ندرت اور تکلف و تصنع سے پاک طرز گفتگو، حال و مقام کی مناسبت سے مناسب و موزوں الفاظ و کلمات کا استعمال تھا۔ جس بات کو سچ سمجھا اس کے اظہار میں کبھی اپنے بیگانہ کی تمیز نہیں کی۔ دوست احباب بگڑ گئے، نیاز مندوں کو گرانی ہوئی، ساتھیوں کے دل غبار آلود ہو گئے مگر وہ سچ بولنے میں بخل سے کبھی کام نہ لے سکے۔ حق پسندی و حق گوئی ان کا امتیازی وصف تھا۔

میں منظوم ہیں۔

آپ ﷺ کی اولاد پانچ صاحبزادے اور دو صاحبزادیاں ہیں۔
معمولات عبادت: ہر روز اوقات تہجد میں سورہ رحمن اور درود شریف کا پڑھنا، گاؤں کی مسجد اہل حدیث میں سحری کی اذان رمضان وغیرہ رمضان میں، اس کا اجراء انہوں نے کیا۔ صبح و شام ہر روز بلا ناغہ قرآن پاک کی تلاوت اور مسنون اذکار کا ورد ان کا معمول زندگی تھا۔

بیماری اور وفات: گزشتہ ۶ برس سے شوگر کا عارضہ تھا۔ امسال ۲۳ مئی ۲۰۱۰ء کو گرنے کے باعث کو لہر کی ہڈی ٹوٹ گئی۔ علاج و معالجہ کے باوجود کچھ افاتہ نہیں ہوا۔ ۳۱ اگست ۲۰۱۰ء کو بیماری کا شدید حملہ ہوا اور آپ قومی میں چلے گئے اور ۲ ستمبر کو نماز ظہر کے بعد خالق حقیقی سے جا ملے۔

دعا ہے اللہ کریم مرحوم کی دینی، تبلیغی اور مسلکی خدمات جلیلہ کو اپنی بارگاہ میں قبول و منظور فرمائے اور انہیں جنت الفردوس میں اعلیٰ مقام دے، آمین۔

حسین خاں والا میں بنیاد رکھی۔ ادارے کی طرف سے انہوں نے اپنی تصنیف کردہ کتب و رسائل عوام الناس اور اصلاح معاشرہ کی غرض سے مفت تقسیم کیے۔ آپ کی تصانیف: اصحاب ثلاثہ کے مقام پر شیعہ سنی اتحاد، القول المختار فی الصلوٰۃ والسلام علی سید الابرار، رمضان المبارک کے روزے کتاب و سنت کی روشنی میں، حقہ الوسیلہ، پیارے رسول ﷺ کی پیاری وصیتیں، جاء الحق، مومن کی زندگی کے آخری مراحل، تحفہ معراج کی اہمیت، زبان، عقل اور دل کی ترجمان، نماز نور ہے، واقعہ کربلا میں افراط و تفریط کا جائزہ، وضو کے فیوض و برکات، شاہ اربل کا تحفہ، قرآنی معلومات میں افراط و تفریط کا جائزہ، مقلدین کے دار عتکوت کی حقیقت بجواب نمبر مقلدین کے سفید جھوٹ کی حقیقت، ضیاء المصانح بجواب مسئلہ تعداد تراویح، القول الجمیل فی رد الطلاق الثلاثہ، امام کائنات کی حیات طیبہ ماہ و سال کے آئینے میں وغیرہ۔

آپ ﷺ پنجابی زبان میں شاعری بھی کرتے تھے۔ داستان امت منظوم، تردید حقہ، عقیدت دے پھل، مذہب عجیب واہ بھی واہ پنجابی

ہفت روزہ "الاعتصام" لاہور

نرخ نامہ اشتہارات فی اشاعت

- | | |
|------------------------------------|------------------------------------|
| ④..... نصف صفحہ نیوز 750 روپے | ①..... آخری صفحہ ناکٹل 2400 روپے |
| ⑤..... چوتھائی صفحہ نیوز 400 روپے | ②..... اندرون صفحہ ناکٹل 1800 روپے |
| ⑥..... عام چھوٹے اشتہارات 300 روپے | ③..... فل صفحہ نیوز 1400 روپے |

❦..... "الاعتصام" میں اشتہار لگوائیں اور اپنی تجارت کو فروغ دیں۔ ❦..... اشتہار خوش خط، مختصر اور معاوضہ ہمراہ ارسال کریں۔
❦..... مسلسل اشاعت (کم از کم 6 ماہ) 20 فی صد خصوصی رعایت۔ ❦..... "الاعتصام" سے تعاون آپ کا اخلاقی فریضہ ہے۔

رابطہ کے لیے: دفتر ہفت روزہ الاعتصام ۳ شیش محل روڈ، لاہور، فون: 042-37354406

یارا نہیں رہا

موجیں بہم ہوئیں تو کنارہ نہیں رہا
آنکھوں میں کوئی خواب دوبارہ نہیں رہا

گھر بچ گیا کہ دُور تھے، کچھ صاعقہ مزاج
کچھ آسمان کا بھی اشارہ نہیں رہا

بھولا ہے کون ایڑ لگا کر حیات کو
رُکنا ہی رخش جاں کو گوارا نہیں رہا

جب تک وہ بے نشان رہا، دسترس تھا
خوش نام ہو گیا تو ہمارا نہیں رہا

گم گشتہ سفر کو جب اپنی خبر ملی
رستہ دکھانے والا ستارہ نہیں رہا

کیسی گھڑی میں ترک سفر کا خیال ہے
جب ہم میں لوٹ آنے کا یارا نہیں رہا

[پروین شاکر]